

శ్రీ రస్తు
స భా రం జ ని

ర చ యి త

శ్రీ వెలుగోటి సర్వజ్ఞ కుమారయ్యచేంద్ర బహదరు



చె న్న పు రి :

వావిళ్ల రామస్వామిశాస్త్రిలు అండ్ సన్స్ వారిచే

ప్ర క టి త ము.

All Rights Reserved.

అభిప్రాయము

'సభారంజని' అనేది యీ గ్రంథము వెలుగొట్టి సర్వజ్ఞమూర నూచేంద్ర భూపాలునిచే రచించబడిన భరతకాస్త్రమును గూర్చిన లక్షణ సంగ్రహము. ఇందు భరత కాస్త్రాంగములయిన భావరాగతాళములలోని ముఖ్యవిషయములు వివరింపబడి ఇదమిత్యములుగా నిశ్చయింపబడినవి. భావప్రకరణమందు నాయికా నాయకాదిభేదములగూర్చియు రసభావాదుల గూర్చియు భావనవిషయములు పరామర్శింపబడినవి. అటులనే రాగప్రకరణమందు శ్రుతిస్వరరాగరాగాంగాదులవిషయము పరామర్శింపబడుటయేగాక వినావాదనముగూర్చి ముఖ్యముగా వివరింపబడినది. ఇందునుబట్టి చూడ సంగ్రంథకర్త వైణికశిఖామణిగ సంగీతానుభవముగలవాడని తెలిసికొనగుచున్నది. ముఖ్యముగా గ్రామములు వాసిసంవాద్యాదులు దశవిధగమకములు వినాదశస్త్రాణములు అనుదానిగూర్చిన సంగ్రహవివరణము అతి సంగ్రహమయ్యింప ఆశుభవద్యోతకమగుచున్నది. ఇక తాళప్రకరణమందు స్పృశింపబడిన దశస్త్రాణాదివిషయములను స్తయను ఆశుభవగోచరమగుచున్నది. ముఖ్యముగా మార్గస్త్రాణమును గూర్చిన ప్రశంస ప్రశంసింపబడియున్నది. ఇవి యిటులుండ హిందూస్థానీరాగతాళప్రకరణమునెడి ఆయిదవ ప్రకరణమందు హిందూస్థానీ రాగతాళపంచదాయములుగూడ సంగ్రహముగా వివరింపబడినవి. ఇందు వలన సంగ్రంథరచయిత హిందూస్థానీగనమందుగూడఁ బ్రగల్భుడై యుండ కోమలని తెలిసికొనగుచున్నది. నాట్యాభినయప్రకరణము అను ఆరవప్రకరణమందు నృత్యగీతవాద్యములను తౌర్యత్రికమందలి నృత్యమునుగూర్చిన సంగ్రహమునందు నృత్యాంగ ప్రధానములగు నాట్యాభినయములగూర్చి విశేష

విమర్శన మొనర్పబడి హస్తాదులను గూర్చినవిశేషవివరణము నేయబడినది. అటులనే శబ్దవాద్యప్రకరణమునవేద మృదంగాదివాద్యములం దుపయక్తుంబు లగుసాట్టులు అనగా నోటానుగోలు నేయతకధికీత్యాదిశబ్దములగూర్చిన విషయములు సంగ్రహింపబడినవి. పాండిత్యరహస్యప్రకరణమనెడి చివరి ప్రకరణమందు గాయకవైణికీనాటికాదులపాండితియన్న శెట్టిదో నిరూనింపబడినది. మొత్తముమీద గ్రంథకర్త భూపాలశేఖరుడయ్యును భరతమనీయు తౌర్యత్రికమనియు సంగీతమనియు నెఱుంగఁబడు నృత్యగీతవాద్యముల సమన్వయించి స్వానుభవపూర్వకముగా పాఠకులను నివేదింపఁబూనిన మహావైణిక గాయకశేఖరుడని గ్రహింపవగును. ఇట్టి మహారాజు ఆంధ్రుఁడై యుంట ఆంధ్రులు గర్వింపఁదగినవిషయము. ఇట్టి మహారాజులు వర్ధిలునప్పుడే దేశమున గాయకవరిష్టులు తగిన సత్కారాదిపోషణములభించి విద్యకును చేకమునకును వన్నెగెల్పింపఁగలరు.

హింకశ్చ!!

ఇట్లు

మచిలీపట్టణము }
5-9-48

'వాగ్దేయకారరత్న' ఇత్యాది
హరినాగభూషణము

చెన్నపురి: వావిళ్ల రామస్వామిశాస్త్రులు అండ్ సన్స్ లా.

'వావిళ్ల' ప్రెస్సున ముద్రితము—1949

తెలుగు విశ్వవిద్యాలయ
గ్రంథాలయం

సమీక్ష సంఖ్య.....2499
తేది.....19.6.86

PRINTED BY

V. VENKATESWARA SASTRULU

of V RAMASWAMY SASTRULU & SONS

AT THE VAVILLA PRESS

Madras.

ఉ పా ద్ధా త ము

కొందలు చదువుకొన్న వారుగాను రసజ్ఞులుగాను బుద్ధి
ంతులుగాను విద్యారహస్యములను దెలియ కోరికగలవారు
ను, నుండువారు నన్ను ఈదిగువ నుదహరింపబోవువిషయ
ంలు అనేకపండితజనసహాయంబుచేతను, ఆయాదేశాటనముచేసి
యావిద్యల పరిక్షించుటచేతను మీకు గలిగియుండు సభా
హిగ్యవిద్యావిషయానుభవమునుబట్టి సంగ్రహముగా ముఖ్య
మైన యంశములు సులభశైలిగా నందఱికి దెలియనచ్చు
ట్లు తేలికయగు లోకవాడుకమాటలతో గ్రంథమును వ్రాయ
లయు నని ప్రార్థించినపైని శ్రీ వెలుగోటి బంగారు యాచేంద్ర
రాపాల కుమారుండను సర్వజ్ఞ కుమార యాచేంద్రాభి
రానుండను నగు నేను సభారంజని యను నీగ్రంథమును
వ్రాయం బూను కొంటిని.

గౌరవాత్ముగాను శుభాదిసమయములలోను సంతోషా
ర్థముగాను జరిపించెడు వేడుకసభలలో ముఖ్యముగా నుప
యోగపడుచుండు తౌర్యత్రికము, అనగా నృత్యగీతవాద్య
ములు. ఇందులో నొకటిగాగాని లేకవేటువేటుగాగాని జే
కొన్ని చేరిగాని జరిపించుట ముఖ్యచిహ్నమై యున్నది. గావున
సభ్యజనోపయోగమైనది. యీతౌర్యత్రికమునకు ముఖ్యము
భరతము. భరతశబ్దార్థము భావరాగతాళములు.—

ఇందులకు ముఖ్యముగా గావలసిన ప్రకరణములు ౮
మొదటిది. ఇందు స్త్రీపురుషులు రసాలంబనము లగుట
చేత నాయినానాయక ప్రకరణము.

రెండవది. ఆలంబననిష్ఠరత్యాదిభావములను దెలియ
జేయునది రసప్రకరణము.

మూడవది. శ్లో. శిశుర్వేత్తి పశుర్వేత్తి వేత్తిగాన రసం
ఫణి, యను ననుభవమునుబట్టి నాయినానాయక నిష్ఠవిభావాను
భావాదులను కావ్యనాట్యాదులయందు సామాజికులకు రసత్వం
బున బరిణమింపజేయుటలో ముఖ్యసహాయమైన సంగీతప్రకర
ణంబు. పురాణము చదువుటకుగూడ రాగమావశ్యకమనుటకు
నుపప్రసంగము హరివంశము శేషధర్మములో—

గీ. పదపదంబును విభజించి తుదయు మొదలు,
నేనుపదశబ్దభావము లెఱిగిరాగ,
నమితివై నచ శ్రీరాగసరణివైన
సభనుండిచ బురాణమున్ చదువ నలయు.

అనియున్నది.

కావున శృంగారరసప్రధానములైన కావ్యనాట్యాదు
లందు రాగము అత్యవశ్యకమనుట కై ముఖిక న్యాయసిద్ధము.

నాల్గవది. తాళప్రకరణము, ఏలనంటే ఏరాగమునకు
నేకృతికిని నేనాట్యమునకును లయ ముఖ్యమగుటచేతను.

ఐదవది. ఇందుకు సంబంధించిన హిందూస్థానరాగతాళ
ప్రకరణము. ఏలనంటే, హిందూస్థానీలు ఇచ్చటికి వచ్చి గీత
వాద్యాదులు జరిపించినను లేక యిక్కడిసభ్యులు హిందూస్థాన
దేశమునకు వెళ్లినను దెలిసి యానందించుటను.

ఆఱవది. నాట్యాభినయప్రకరణంబు, ఏలనంటే, తాండ
వాదినాట్యములు శివుడు జరిపించియుండుటనుబట్టియు, నభి
నయాదులవలన లోకస్వభావసిద్ధములయిన విభావానుభావ
ములు పదార్థములు సభ్యులకు దెలిసి యానందించుటను.

ఏడవది. గీతవృత్తాదులకు తాళలయానుసారిశబ్దవాద్య
ములు ఆవశ్యకము గనుక మర్దలాదివాద్యములందు దక్షిణ
వానుహస్తములచే వాయించు హస్తసాటనక్రమమును దెలుపు
శబ్దవాద్య ప్రకరణంబును.

ఎనిమిదవది. అభినయ నాట్య గాన వాద్య ఆవధానరహ
స్యంబులను దెలిసికొని యానందించుటకు దదనురూప సత్కార
ములు వారలకు జేయుటకు బాంశిత్యరహస్యప్రకరణంబును.

ఈయెనిమిది ప్రకరణంబులు వ్రాయవలసినవచ్చెను.

అయితే యిప్పటినారు గ్రంథబాహుళ్యమయితే చూడ
లేని యోషికగలవారగుటచే నీప్రకరణములలో నుండు నుప
యుక్తాంశములను ఎత్తిసంగ్రహముగా వ్రాయుచున్నాను.

విషయసూచిక

పుట.	సంగీత ప్రకరణము	పుట.
	నాయికానాయక ప్రకరణము	
	నాయికావివరము ఆంధ్రస్వీయా	
	భేదంబులు	౧
	పరికియాభేదంబులు	౪
	సామాన్యభేదంబులు	౬
	మానవతి	౮
	నాయికాసహాయులు	౧౧
	నాయకుల వివరము	౧౩
	వీరిసర్వసచివులు	౧౪
	మహానాయకులు	౧౪
	రసప్రకరణము	
	సవరసములకు స్థాయిభావములు	౧౫
	సాత్వికభావములు	౧౭
	సంచారిభావములు	౧౮
	శృంగారచేష్టలు	౨౦
	స్త్రీలయందుగలుగుదకావస్థలు	౨౧
	శృంగారము ౨ విధములు	౨౨
	రసాభాసములు	౨౩
	సంగీత ప్రకరణము	
	శ్రుతిలక్షణము	౨౭
	త్రిస్థానలక్షణము	౨౮
	గ్రామభేదములు	౨౮
	వీణానివయము	౨౯
	స్వరములు ౨ విధములు	౩౦
	రుద్రవీణ	౩౧
	ఆచ్యుతరాయవీణ	౩౧
	మేళకర్తృ రాగముల ప్రస్తారము	౩౨
	శుద్ధమధ్యమ మేళకర్తలు	౩౨
	ప్రతిమధ్యమ మేళకర్తలు	౩౨
	పట్టుకు ప్రత్యేక ప్రత్యేకముగా సంఖ్య	
	యచెలిజేయుపేరులు వాట్లు	
	శుద్ధవికృతస్వరములు వివరించు	
	చున్నాడు.	౩౩
	జన్యరాగములు	౪౧
	మూర్ఖప్రస్తారప్రకరము	ఆనగా
	జన్యరాగ ప్రస్తారము	౪౨
	ఆంగములు	౪౪
	న్యాయాంశగ్రహములు	౪౪
	వాదినావాదినీవాదిననువాది	
	స్వరములు	౪౫

పుట.	పుట.
	దశవిధగమకములు
	వీణాదశప్రాణములు
	తాళ ప్రకరణము
	తాళశబ్దవృత్త్యత్పత్తి
	దశప్రాణములు
	కాలప్రాణలక్షణము
	మార్గప్రాణలక్షణము
	క్రియాప్రాణలక్షణము
	మార్గక్రియావివరము
	చేత్యక్రియల వివరము
	ఆంగప్రాణలక్షణము
	ఆంగములు వాడువిధము
	గ్రహప్రాణలక్షణము
	జాతిప్రాణలక్షణము
	ఈకాతులవృత్త్యత్పత్తిక్రమము
	కళాప్రాణలక్షణము
	లయప్రాణలక్షణము
	యతిప్రాణలక్షణము
	ప్రస్తారప్రాణలక్షణము
	సప్తతాళంబులు
	సింహనందనతాళక్రమము
	హిందూస్థానీ రాగతాళ
	ప్రకరణము
	సప్తస్వరములపేరులు
	రాగకాలములు
	మేఘావృత మురుపుమ సర్వకాల
	ములయందును బాదందగినవి. ౭౦
	ధృపద్ లోనుండు తాళములు
	హిందూస్థానీలో పాడేబాసీలు
	హిందూస్థానీ బ్రహ్మభేదములు
	నాట్యాభినయప్రకరణము
	ఈయభినయము మూడు భేదములు
	ప్రస్థాపనము
	అభినయవృత్త్యత్పత్తి
	శిరోభేదములు
	దృష్టిభేదంబులు
	భూభేదంబులు
	నాసాచలనభేదములు
	అధరోష్ఠచాలనభేదములు
	హాసభేదములు
	గ్రీవాభేదములు
	హస్తచాలనభేదంబులు
	ఉరకాచలనభేదములు
	కటిచాలనభేదములు
	డోరుచాలనభేదములు
	పాదకర్త భేదంబులు
	పాణిచారిభేదంబులు
	వ్యోమచారిభేదంబులు
	భానుమండల భేదంబులు
	చైవమండలభేదములు
	కరణభేదంబులు
	ఆంగహారభేదంబులు

అసంయుతహస్తములు	౮౬	శబ్దవాద్య ప్రకరణము	పుట.
సంయుతహస్తములు	౮౬	సోల్లులు	౯౦
మన్తధ్వజబాణములను	౮౭	ఈశబ్దములపేర్లు	౯౪
స్థలములు	౮౭	పాండిత్య రహస్య ప్రకరణము	
ఘేరిణీవివరము	౮౯	జైణికపాండిత్యము	౯౪
పుష్పాంజలి యిచ్చుట	౯౯	గాయక పాండిత్యము	౯౫
పటపాటము మొదలయిన ఆడపలకు	౯౯	వాద్యకునిపాండిత్యము	౯౬
సోల్లుచెప్పబడియున్నది.	౯౯	అభినయించుపాత్రచాతుర్యము	౯౮
		నట్యవకానిచాతుర్యము	౯౯



శ్రీ రస్తు.

స భా రం జ ని

సభారంజని యను గ్రంథమునంగల ౮ ప్రకరణముల వివరింతును:—

నాయికానాయక ప్రకరణము

రసాలంబన మగు స్త్రీపురుషులు నాయికానాయకు లనంబడుదురు. వీరినిగూర్చి తెలుపువిషయంబు గలది నాయికానాయక ప్రకరణ మనంబడును.

—॥ నాయికా వివరము ॥—

ప్రసిద్ధనాయికలు, స్వీయ, పరకీయ, సామాన్య, అని మూడు విధములు.

—॥ అందు స్వీయాభేదంబులు వివరింపబడును ॥—

స్వీయ=అనగా స్వామియందే అనురాగము గలది. ఇందు అవస్థాభేదంబులవలన గలుగు నాయికాభేదములు ౧౮. ముగ్ధ, మధ్య, ప్రగల్భ, అని స్వీయ మూడు తెలుగులు.

ముగ్ధభేదంబులు ...
అజ్ఞాతయావన ౦
జ్ఞాతయావన ౦
నవోధ ౦
విస్రబ్ధనవోధ ౦

౪

మధ్యాభేదంబులు ::
మధ్యధీర ౦
మధ్యాధీర ౦
మధ్యధీరాధీర ౦
మధ్యధీరాజ్యేష్ఠకనిష్ఠ ౦
మధ్యాధీరాజ్యేష్ఠకనిష్ఠ ౦
మధ్యధీరాధీరాజ్యేష్ఠకనిష్ఠ ౦

౫

ప్రగల్భాభేదంబులు ::
ప్రగల్భధీర ౦
ప్రగల్భాధీర ౦
ప్రగల్భధీరాధీర ౦
ప్రగల్భధీరాజ్యేష్ఠకనిష్ఠ ౦
ప్రగల్భాధీరాజ్యేష్ఠకనిష్ఠ ౦
ప్రగల్భధీరాధీరాజ్యేష్ఠకనిష్ఠ ౦
సురతప్రియ ౦
సురతానందమోహిత ౦

౬

ముగ్ధ = అనగా అంకురితయావన.

మధ్య = అనగా సమానలజ్జామదన.

ప్రగల్భ = అనగా సకలకేళికలావకోవిధ. లజ్జను జయించినకామేచ్ఛ గలదనుట.

అజ్ఞాతయావన = అనగా తనకు యావనప్రామర్శావ మైనది తెలియకుండునది.

జ్ఞాతయావన = అనగా తనకు యావనప్రామర్శావ మైనది తెలియునది.

నవోధ = అనగా లజ్జాభయ పరాధీనతలేగలది.

విస్రబ్ధనవోధ = అనగా కొంత రతపరిచయముగలది.

మధ్యధీర = అనగా అన్యస్త్రీసంభోగమువలన పతి యందు వ్యంగ్యముగా కోపప్రకాశముచేయునది.

మధ్యాధీర = అనగా అన్యస్త్రీసంభోగమువలన పతియం దవ్యంగ్యముగా పరుషవాక్యంబులు వలుకునది.

మధ్యధీరాధీర = అనగా అన్యస్త్రీసంభోగమువలన పతి యందువ్యంగ్యవచనంబు చేయుచు వెంబడే అన్యంగ్యమైన కోపచేష్టగలది.

జ్యేష్ఠకనిష్ఠ = అనగా నిర్దోషభార్యలందు పతీకిగల యధిక న్యూనస్నేహములవలన నేర్పడునది. అట్టి సమయములో తన యందుగల న్యూనస్నేహంబు నెఱిగి పతియందు కోపప్రకా శముచేయుటలో నెగువచ్చాసిన ధీరాధీరాదిలక్షణంబులు గల యవి.

ప్రగల్భాధీర = అనగా అన్యస్త్రీసంభోగముచేసి వచ్చిన పతియందు రత్యుదాసీనభావముగలది.

ప్రగల్భాధీర = అనగా అన్యస్త్రీసంభోగముచేసి వచ్చిన పతియందు తద్వనతాడనాదులు చేయునది.

ప్రగల్భాధీరాధీర = అనగా అన్యస్త్రీసంభోగముచేసి వచ్చిన పతియందు రత్యుదాసీనభావముగలది తద్వనాదులు చేయునది.

జ్యేష్ఠకన్యాధీర = అనగా అన్యస్త్రీసంభోగముచేసి వచ్చిన దుండు న్యూనస్త్రీహము నెఱిగి పతియందు కోపప్రకాశము చేయుటలో ప్రగల్భకు జెప్పించుండు ధీరాధీరాది లక్షణములు గలయవి.

❖ పరికియాభేదములు వివరింపబడును ❖

పరికియ = అనగా అప్రకటితపరపురుషానురాగ : అనగా పరపురుషానురాగమును గోపనముచేయునది. ఇందులో కన్య, పరోధ అని ౨ భేదములు.

కన్య = అనగా అవివాహితురాలై తల్లిదండ్రుల ఆధీనములో నుండి జారవ్యాపారముగలది.

పరోధ = అనగా వివాహితురాలై జారవ్యాపారము గలది. ఇందులో ననేకభేదము లుండినను ప్రాచీనోక్తంబులై ప్రసిద్ధములైన కొన్ని భేదములు వ్రాయబడుచున్నవి.

౧ గుప్త = అనగా జారసురతమును గోపనముచేయు నది. ఇందు మూడుభేదములు. పృత్యసురతగోపన = అనగా జరిగిన జార సురతమును గోపనముచేయునది. ప ర్తిష్యమా

సురతగోపన = అనగా జరుగబోవు జారసురతమును గోపనము చేయునది. పృత్య ర్తిష్యమానసురతగోపన = అనగా జరిగిన జారసురతమును జరుగబోవు జారసురతమును గోపనముచేయునది.

౨ విదగ్ధ = అనగా తనమనోభిప్రాయము నితరులకు దెలియకుండ జారునికి మాత్రము దెలుపునది. ఈవిదగ్ధ రెండు విధములు. వాగ్విదగ్ధ = అనగా వాక్చాతుర్యముచే దెలుపు నది. క్రియావిదగ్ధ = అనగా క్రియలచేత దెలుపునది.

౩ లక్షిత = అనగా కొంతబయలుపడిన జారసురత వ్యాపారముగలది.

౪ కులట = అనగా బహుపురుషానురాగముగలది.

౫ అనుశయాన = అనగా సంకేతస్థానాసందర్భమును చింతించునది. ఇందులో ౩ భేదములు.

౧ వ ర్తమానసంకేతస్థలాసందర్భమునుచింతించునది.

౨ భావిస్థానసంకేతస్థలాసందర్భమునుచింతించునది.

౩ పరిస్థాప్తమైన సంకేతస్థలమును అసందర్భముచేత పొంద జాలక చింతించునది.

౬ ముదిత = అనగా తనకు సమయముదొరికినదనిజారు నికిదెలుపుటకు సంతోషించునది.

౭ సాహసిక = అనగా పతి సమీపములోనుండగా పరినివంచించిజూరునితో రతిసల్పునది.

౮ ప్రతిభాచతుర = అనగా తనరంకుతనము కొంత బయలుపడినను సమయోచితముగా తెలియరాకుండా “కలగని మేలుకొంటిని” అను బొంకుపలెబొంకునది.

౯ అపలాపవతుర = అనగా తనజారత్వమును అపలపించి రోదనము చేసి తనయందు పతికి కనికరము పుట్టించునది.

— సామాన్య భేదంబులు వివరింప బడును —

సామాన్య = అనగా ద్రవ్యనిమిత్తంబుగా సకల పురుషులయందు ధనురాగము గలది.

ఈసామాన్యలో జాతిసామాన్య, ఆగంతుక సామాన్య, గూఢసామాన్య, అని మూడు భేదములు

జాతిసామాన్య = అనగా వివాహితురాలు గాక తన జాతి రీత్యాపైన జెప్పిన లక్షణంబు గలయది

ఆగంతుకసామాన్య = అనగా వివాహితయైన వెనుక పతిని విడిచి విచ్చలవిడిగా పైన జెప్పిన ప్రకారము నర్తించునది.

గూఢసామాన్య = అనగా వివాహితురాలై గాని కాక గాని పతిగతించిన వెనుకగాని యింటివారియొక్క అనుమతిమీద పై జెప్పినలక్షణప్రకారము గూఢముగా సంచరించి ద్రవ్యము సంపాదించి పోషకులకు చెచ్చియిచ్చునది. ఈగూఢ సామాన్యను ప్రాచీను లొప్పులేదు గాని మనుధర్మశాస్త్రములో ఈస్త్రీయొక్క రతిని పురుషునికి వ్యభిచారదోషజనకముగా జెప్పలేదు గాన సామాన్యలో సంతర్భావము చేయవలయును.

ఇక ప్రాచీనోక్తములయిన స్వీయలో గలుగు ముగ్ధ మధ్యాప్రోథలయందును మరీయాసామాన్యలయందును గలుగు అష్టవిధనాయికల వ్రాయుచున్నాను.

౧ స్వాధీనపతిక = అనగాపతి, స్వాధీనుడగుగాగలది.

౨ వాసకసజ్జక = అనగా ప్రియుడువచ్చునమయమునకు తన్ను కేళికాగృహమును అలంకరించుకొని ప్రియాగమనమును బ్రతీక్షించునది.

౩ విరహోత్కంఠ = అనగా పతిరాసందున విరహముచేత శ్రమనొందునది.

౪ విప్రలబ్ధ = అనగా సంకేతస్థలమునందు పతిని గానక చింతించునది.

౫ ఖండిత = అనగా అన్యస్త్రీసంభోగమువలన నాయకునిపై గోపించునది.

ఇందులో భావిఖండితగలదు, అనగా పతి అన్యస్త్రీసంభోగము చేసెనని తెలిసికొని పతివచ్చిన పిదప కోపించవలెనని యుద్యుక్తురాలై యుండునది.

౬ కలహంతరిత = అనగా ప్రియుని గోపించి వెడల గొట్టి యనంతరము పశ్చాత్తాపపడునది.

౭ ప్రాప్తితపతిక = అనగా పతిదేశాంతరము పోయినందున విరహము చే చింతించునది.

౮ అభిసారిక = అనగా ప్రియుడుండు స్థలమునకుబోవునది. ఇందుజ్యోత్స్నాభిసారిక = అనగా వెన్నెలలో ప్రియునింగూర్చిపోవునది. తమోభిసారిక = అనగా చీకటిలో ప్రియునిగూర్చి పోవునది. ఇట్లనే భేదంబు లూహ్యంబులు.

మఱియు నాధునికు లేర్పఱచిన నాయికలు ప్రవత్సృత్యతిక, ప్రవసత్సృత్యతిక, సమాగమిష్యత్సృత్యతిక, సమాగచ్ఛత్సృత్యతిక అని నల్వరు గలరు.

౧ ప్రవత్సృత్పతిక = అనగా ప్రియు మారికిబోబోవుచున్నాడని భావింపహమును గూర్చి దుఃఖించునది.

౨ ప్రవసత్పతిక = అనగా దేశాంతరముబోయెడు ప్రియునిం జూచి భావింపహమును గురించి దుఃఖించునది.

౩ సమాగమివ్యత్పతిక = అనగా ప్రియుడు దేశాంతరమునుండి రాబోవునని సంతసించునది.

౪ సమాగచ్ఛత్పతిక = అనగా ప్రియుడు దేశాంతరమునుండి వచ్చుచుండగా చూచి సంతోషించునది.

స్వాధీనపతికాదులగు నీ భేదములన్నియు బైజెప్పిన స్వీయా పరీయా సామాన్యలకును గలుగుభేదములు గాబట్టి విస్తృతవృత్తమైన ముగ్ధ, మధ్య, ప్రగల్భ, పరకీయ, సామాన్య, ఈనాయికల ప్రసిద్ధలక్షణములతో ఈ అనాంతర భేదములు చేరియుండు నని చూచుకొని వాట్లవాట్లయొక్క అనాంతర భేదముల నిరూపిచేసి నామనిర్దేశముచేయవలెను.

— మానవతి —

మానవతి = అనగా ప్రియునియం దన్యస్త్రీ ప్రయుక్తముగా గోపించుటయును దానికిబ్రియుడుచేయు మానశాంతియునుబట్టి చేర్చుచునది.

ఇందు లఘుమాన, మధ్యమాన, గురుమాన, అని ౩ భేదములు.

౧ లఘుమాన = అనగా అన్యస్త్రీని ప్రియుడు చూచుటచే గలుగుకోపముగలది. ఇది ప్రియుడు ఉపలాంబించుటచే మానశాంతిగలుగునది.

౨ మధ్యమాన = అనగా ప్రియునికి స్త్రీత్యతిశయము చేత హఠాత్తుగా మఱియొకస్త్రీ నామోచ్ఛారణచేయుటచే నతని యందు గోపముగలది. ఇది పురుషుడు ఆన పెట్టుకొనుటవలన మానశాంతిగలుగునది.

౩ గురుమాన = అనగా అన్యస్త్రీ సంభోగచిహ్నముల వలన గలుగుకోపముగలది. ఇది సాదప్రణామమువలన మానశాంతిగలుగునది.

తృప్త, అతృప్త, తృప్తాతృప్త అని మూడునాయికలు కలరు.

౧ తృప్త = అనగా పురుషరతిచే తృప్తి జెందునది.

౨ అతృప్త = అనగా పురుషరతి వలన తృప్తిజెందనిది.

౩ తృప్తాతృప్త = అనగా పురుష రతి వలన గొంత తృప్తయై కొంత యతృప్తగా నుండినది. అనగా స్త్రీలకు రజో నిర్గమన మాత్రనిర్గమన ద్వివిధమార్గమువలన స్థలనంబులు గలుగుటగలదు అందు నొక్కమార్గంబున స్థలనమైతృప్తిజెందిరెండవ మార్గస్థలనాపేక్షగలిగి యుండునది. ఇది కళాశాస్త్రానుభవద్వయసిద్ధము.

మఱియు గర్వికలో అయిదు భేదంబులు- గర్విక = అనగా గర్వించునది.

౧ సౌందర్య గర్విక = అనగా తనయందు గల సౌందర్యముచేత గర్వించునది.

౨ ప్రేమగర్విక = అనగా పతికి తనయందు విశేషప్రేమ గలదని గర్వించునది.

౩ విద్యాగర్విక = అనగా పడుచు చదువుచే గర్వించునది.

౪ యావనగర్విత = అనగా పడుచుననముచే గర్వించునది.
 ౫ కులగర్విత = అనగా నెక్కువ కులముచే గర్వించునది. ఇందులో మొదటి రెండు ప్రాచీనులు ఒప్పినవి గర్వితకు వక్రక్రియిండవలసినట్లు ప్రాచీనుల యభిప్రాయము వక్రక్రితో సంతగా ఆవశ్యకత గానరాదు. ఉండెనేని మఱియు యుక్తము.

అన్య సుభోగ దుఃఖిత = అనగా తన ప్రియుడు మఱి యొక స్త్రీతో గ్రీడించితే ఆ స్త్రీయందుగల చిహ్నములను జూచి దుఃఖపడునది. దీనికిని ప్రాచీనులు వక్రక్రియిండవలసిన దనియు ఆ సుభోగచిహ్నములు గలది ఆనాయికయొక్కదానిగా నుండవలెననియు సంకేతము చేసియున్నారు కదాచిత్తుగా నట్లు లేకయుం గలుగవచ్చును.

ఉత్తమ = అనగా ప్రియు డహితంబు చేసినను దాను హితమే చేయునది.

మధ్యమ = ప్రియుడు చేయు హితాహితంబుల ప్రకారము తానును హితాహితంబులు చేయునది.

అధమ = అనగా ప్రియుడు హితంబుచేసినను తా నహితంబునే చేయునది.

పద్మిని, చిత్తిని, శంఖిని, హస్తినీ, అని స్త్రీ జాతులు నాలుగు గలవు. ఈ జాతులకు అనుగుణము లగు పురుషజాతులు పద్మినికి పాంచాలుడు, చిత్తినికి కూచిమారుడు, శంఖినికి భద్రుడు, హస్తినికి దత్తుడు, అని నాలుగు గలవు.

ఈ స్త్రీపురుషజాతుల నిర్ణయము అవయవములయొక్క ప్రమాణభేదమునుబట్టి యేర్పడుచున్నది.

దీనింబట్టి, స్త్రీపురుషులరతులను నీచోచ్చశమరతులను నాలుభేదంబులు కలాశాస్త్రమునందు జెప్పబడియున్నవి, చూడుడు.

దివ్య = అనగా దేవతాస్త్రీ.

అదివ్య = అనగా మనుష్యస్త్రీ.

దివ్యాదివ్య = అనగా దేవతాస్త్రీ మనుష్యస్త్రీగా బుట్టినది.

ఇవన్నియు స్వీయాపరకీయాసామాన్యలందు అవస్థాభేదములచేతను అవాంతరభేదములచేతను యథాసంభవములుగా ననేకభేదములు గలుగుచున్నవి.

మఱియు కలహంతరిత, మొదల ఖండితావస్థచే గోపించితే, భర్త వెల్లిన తర్వాత విరహోత్కంఠావస్థతో వెనుక పశ్చాత్తాపపడునది.

విప్రలబ్ధ, మొదల అభిసారికావస్థనుబోంది భర్తఅచ్చట లేనందున విరహముచేత చింతించునది.

ఇట్లు రెండేసి నాయికావస్థలు ఒక్కొక్కనాయికకే యథాసంభవముగా గలుగవచ్చును.

— నాయికాసహాయలు —

౧ దూతి = అనగా నాయికానాయకులకు అన్యోన్య సందేశమునుజెప్పునది.

౨ దాసి = అనగా పరిచర్యచేయునది.

౩ సఖి = అనగా సమానవయస్కు యగుచెలికత్తె.

౪ చేటి = అనగా సంధానచతుర.

౫ ధాత్రేయి = అనగా దాదిహోతుడు.

౬ ప్రాతీవేశిని = అనగా ప్రియునియొద్దకు వెళ్లుటకు బ్రోత్సాహపడుచునదిగాని, పొదుగింటిదిగాని యర్థము.

౭ లింగిని = అనగా కపటయోగిని.

౮ శిల్పిని = అనగా మకరికాపత్రాదులు వ్రాయునది.

౯ సైరంధ్రీ = అనగా సంసారిగానుండి రాజస్త్రీల కలం కారము చేయునది.

౧౦ శిక్షక = అనగా ప్రియునియొద్ద నడుచుకొనవలసిన రీతులు చెప్పునది.

౧౧ పరిహాసిక = అనగాహాస్యముచేయునది.

౧౨ నర్తనఖి = అనగా తన నర్తమర్తములను దెలుపం దగినంత స్నేహముగలది.

మఱియు, పరకీయమ లజ్జయుంటే జారత్వాపేక్ష గలుగ కుండుట నలనను, సామాన్యకు మాత్రుపదేశాదులవలన లజ్జ నివర్తించి యుండుటనలనను, పరకీయాసామాన్యలకు ముగ్ధా మధ్యాభేదములు గలుగవని ప్రాచీనులు వ్రాసియున్నారు. తన మంజరివ్యాఖ్యాతలు ఆమోద పరిమళ వ్యంగ్యార్థకౌముది కారులు సై నాయికలకు విస్త్రుతవోధా, మధ్యాదిలక్షణములు గలుగ వచ్చునని వ్రాసియున్నారు.

మఱియు, అన్యాసంభోగచిహ్న దర్శనజనితకోపప్రకాశకత్వముగల ఢీరాధీరాత్వాదిభేదంబులు లజ్జాపూర్ణయగు స్వీయాముగ్ధకు గలుగవని ప్రాచీనులు వ్రాసిరిగాని తద్వ్యాఖ్యాతలమాత్రము “నవోధలకు ఖండితాత్వకలహంతరితాత్వ

భేదములను వారే వ్రాసియున్నపుడు ఢీరాత్వాదిభేదము లేల కలుగగూడదని యాక్షేపించి వ్రాసిరి. కావున వ్యాఖ్యాతల యభిప్రాయమందు నే నేకీభవించితిని, దీనివలన పదపద్యాదు లందు నవీనపక్షముగా నాయికాభేదములు గలిగినట్లయితే తన మంజరిలో జెప్పకపోయినను బై నాయికలను నిర్ణయింపవచ్చును.

— నాయకులవివరము —

నాయకులు.

౧ అనుకూలుడు = అనగా స్వస్థీయంచే సర్వవా ప్రీతి గలవాడు.

౨ దక్షిణుడు = సమమును సహజమును నగు ప్రీతిగలిగి సమర్థతయు దక్షత్వముగలవాడు.

౩ భృష్టుడు = అపరాధియగు తన్ను వెళ్లగొట్టినను పోక నాయికకు బ్రియంబులాడువాడు.

౪ శత్రుడు = కాంతలయందు కపటమునేయ నేర్పు గలవాడు.

౫ పతి = వివాహీతుడు.

౬ ఉపపతి = జూరుడు.

౭ వైశికుడు = వేశ్యాసక్తుడు - ఈవైశికులలో, ఉత్త ముడు=ప్రియురాలు కోపించినను, సుపచరించువాడు.

మధ్యముడు = ప్రీయురాలు కోపించినపుడు తనకుగల్గిన కోపానురాగంబులు ప్రకటింపక, తచ్చేష్టచేత మనోభావంబు బెలుంగవలెనని యూహించు వాడు.

అథముడు = లజ్జాభయకృపలనుమాని కామక్రీడయందు గృత్యాకృత్య విచారంబు లేనివాడు.

పతి, ఉపపతి, వైశికుడు ఈమువ్వురికి స్త్రీలకుగల యవ స్థావాంతరభేదములు గలుగ నచ్చును, ఈర్ష్యామాన ప్రయుక్తభేదములుతప్ప తక్కినవి గల్గనచ్చును, ఏలనంటే ఈ నాయకులలో నచ్యపురుష రతివిషయకేర్ష్యామాన ప్రయుక్త భేదములు గలుగునెడ “యోషితో బహుసక్తిశ్చ,” అనుప్రకారముగ రసాభాసత్వము గలుగును గావున, ఖండితా, ధీరా ధీరా, మానవతీత్వాదులగు నిట్టిభేదములుతప్ప తక్కినవి యథా సంభవములుగా గలుగనచ్చును, వానికి బులింగవాచకము లుగానామనిర్దేశము చేసికొనవలయును.

వీరివర్తనచివ్రలు—౪

౧ పీఠమధ్యుడు = నాయకునికంటె కొంచెము తక్కువ సామర్థ్యముగలవాడు. కుపితమైన నాయకకు బలియం దను గ్రహముగలుగ జేయువాడు.

౨ విటుడు = కళాశాస్త్రమునందు మాత్రము సామర్థ్యము గలవాడు.

౩ చేటుడు = నాయకనాయక సంధానచతురుడు.

౪ విదూషకుడు = అంగవికారాదులచే బరిహసించువాడు.

—౫ మహానాయకులు—౪. ౧—

౧ ధీరోద్ధాతుడు = ధైర్యము, కరుణ, సత్యము, మనోదేహబలములును గలవాడు.

౨ ధీరోద్ధాతుడు = కౌర్యము దర్పము నంచనయుగల వాడు.

౩ ధీరశాంతుడు = శాంతియు బుద్ధియు గలిగి యీరెంటిచే బ్రసన్నుడైనవాడు.

౪ ధీరలలితుడు = సమస్తభోగములుగలవాడు.

నాయకనాయక ప్రకరణము సమాప్తము.

ర స ప్ర క ర ణ ము.

ఆలంబననిష్ఠరత్యాదిభావములను దెలుపువిషయంబులు గలది రసప్రకరణము అనంబడును.

అనేక పదార్థములు గలిసినజలము పానకరసాయనముగా నెట్లేర్పడునో అట్లు విభావానుభావసాత్వికసంఘాతీభావములు కలిసిన స్థాయీభావము రసరూపముగా నేర్పడుచున్నది.

ఈరసము ౯ విధములని ప్రాచీనకవిసంకేతము.

౧ శృంగారము, ౨ హాస్యము, ౩ కరుణ, ౪ వీరము, ౫ భయానకము, ౬ భీభత్సము, ౭ రౌద్రము, ౮ అద్భుతము, ౯ శాంతము. ఈనవరసములకు స్థాయీభావములు

౧ రతి = స్త్రీలకుపురుషులకు గలుగుసంభోగవిషయకాభిలాష.

౨ హాస్యము = హాస్యాస్పదములైన చేష్టాదులచే గలుగు మనోవికాసము.

౩ కరుణ = బంధుజనమరణాదులచేత గలుగుదుఃఖము.

౪ వీరము = లోకోత్తరకృత్యములుచేయు నతిప్రయత్నము. ఈవీరములో దానవీర, దయావీర, యుద్ధవీర, త్రిమావీరములని ౪ భేదములు. ఇందులో వాత్సల్యము అనునది దయావీరములో చేరుచున్నదని ప్రాచీనులుచెప్పియున్నారు. అది సరికాదు, ఏలనంటే శరణాగతుండైనవానిని రక్షించుటయందు దయావీరమున మనయోగమేగాని శిశువులయందు గలుగు వాత్సల్యము నిర్దైతుక మైనదియు శిశుసంరక్షణార్థము చేపును కలుగజేసినదియుగాన ప్రత్యేకముగా వాత్సల్యరసమని యేర్పఱచవలెనని నవీనవ్యాఖ్యాతల సిద్ధాంతము.

౫ భయానకము = క్రూరాకారము జూచుటవలనను అన్యాయహ మగుమాట వినుటవలనను గలుగుభీతి.

౬ భీష్మము = దుర్గంధరూపకౌన్తిమహంసమలాదులు చూచుటవలన గలుగునవహ్యము.

౭ రౌద్రము = అపకారముచేత మనస్సుప్రజ్వలించునది.

౮ ఆశ్చర్యము = అపూర్వము లయినవస్తువులను జూచుటవలనను, సంగతులు వినుటవలనను, మనస్సునగలుగు నాశ్చర్యము.

౯ శాంతము = విషయవైరాగ్యమును గలిగించు మనోనిశ్చయము. ఈ స్థాయీభావముల కన్నింటికి విభావానుభావ సాత్వికసంచారిభావములు గలవు శృంగారరసమునకుమాత్రము ఈ క్రింద వివరింపబడుచున్నవి.

తక్కినవానికి నిదేరితిగ యథాసంభవములుగ గలుగువానిం జూచుకొనవలయును.

ఈశృంగారరసకారణమైన విభావము రెండువిధములు.

౧ ఆలంబనము = రతి యనుస్థాయీభావము, శృంగారరసము, యెవరినాశ్రయించి కలుగుచున్నవో అట్టి రూపవిశిష్టస్త్రీపురుషులు ఆలంబనము.

౨ ఉద్దీప్తనము = స్త్రీపురుషులకు గలిగిన రతిచ్ఛను వృద్ధి పొందించునది. అనగాప్రాయము, సొమ్ము, చేష్టయు, తటస్థలైన మలయానిలచంద్రమవనసఖిశుకపికారామాదులు.

అనుభావము = కారణమైన విభావముచేత అంతఃరసముత్పన్నమై వృద్ధిపొందు దాని ననుసరించి, బాహ్యతఃప్రకాశింపజేయు కటాక్షభుజాక్షేపాదులు.

సాత్విక భావములు—౮

౧ స్తంభము = ఏమియు దోచకుండుట.

౨ ప్రళయము = అతీమోహముచే నగుమూర్ఛ.

౩ జృంభణము = కన్నీళ్లు.

౪ స్వేదము = చెమట.

౫ విస్వరత్నము = గద్గదవాక్యము.

౬ రోమహర్షణము = పులకాంసురము.

౭ కంపము = వణకుట.

౮ వివర్ణత = వెలచెలబోవుట.

ఈసాత్వికభావములను కొందఱతాలంకారికులు యెత్తుకొనలేదు ఏలనంటే శ్రీరామాదులకు గలుగు సాత్వికాదులు అనుభావములలో జేరుచున్నవనియు, కొందఱు శ్రీరామాది నిష్ఠసుఖదుఃఖాదులను సభ్యులు కావ్యవాట్యాదులందు భావించి

సత్యస్ఫురణమువలన దమతమయందు నవి ప్రకాశించుటచే
సాత్వికములని యున్నందున నివి రసకారణములు గావనియు
అయితే సభ్యులకు విభావానుభావసంచారీభావములచే గలుగు
రసమున కనుభావములగుటచేత రసకార్యములలో జేరుననియు
సాత్వికభావములను ఎత్తివేసినారు.

— సంచారీభావములు. ౩౩ —

ఇవి ప్రాథమికసంభోగేచ్ఛయనురతికి విచ్చిత్తిగలుగ
కుండ ద్రిక్షణావస్థాయుగా వెంటవెంట ననుసరించి సహచారు
లుగా బుట్టునవిగాన సంచారు లనంబడును.

౧ నిర్వేదము = దేనియందు నిచ్చలేకుండుట.

౨ శ్రమ = విరహాదులచే జెమటపొడమునంత మనశ్శరీర
కష్టములు.

౩ దైన్యము = దీనత్వముచే మదనాదుల బ్రార్థించుట.

౪ జాడ్యము = ఏమియుం దోచకుండుట.

౫ గ్లాని = శక్తితగ్గి బడలికగల్గుట.

౬ త్రాసము = చంద్రాదులజూచి భయపడుట.

౭ శంక = తనయిష్టము సిద్ధించునో లేదో యని సంశ
యించుట.

౮ ఆర్తి = మంత్రధర్మముచే గలుగుతనుపీడ.

౯ రోషము = తనకు అపరాధముచేయు మదనాదులందు
గలుగుకోపము.

౧౦ గర్వము = నాలో నితరులు సరివత్తురా యని
యొరుల న్నిందించి తన్ను బొగడుకొనుచితైస్సత్వము.

౧౧ ఆవేగము = ఇష్టానిష్టప్రాప్తివలన గలుగు మనస్సం
భ్రమము.

౧౨ ధృతి = మనమున గృతార్థత్వమును జెందుట.

౧౩ స్మృతి = పూర్వ మనుభవించినదానిని నలచుకొనుట.

౧౪ చాపలము = రాగ ద్వేషజనితచేష్టాద్యనవస్థ.

౧౫ ఉగ్రత = తనకు ఎగుగలిగినచో గలుగుకోపము.

౧౬ అనపితృత్వ = తన మనోభావప్రకాశకమైన ఆకార
మును మరుగుపఱచుట.

౧౭ త్రప = మనస్సంకోచము.

౧౮ విషాదము = వివిధోపాయభంగము.

౧౯ మదము = ఆసనపానాదులవలన గలుగు వ్యవస్థా
రహితసంతోషము.

౨౦ బౌత్సుక్యము = సమయాక్షమత్వము, లేక జాగు
నోర్వజాలమి.

౨౧ మతి = అర్థవినిర్ణయము.

౨౨ నిద్ర = చిత్తనిమిలనము.

౨౩ మోహము = మూర్ఛ.

౨౪ జోధము = మేల్కొనుట.

౨౫ మృతి = మరణోద్యోగము.

౨౬ ముదము = ఇష్టప్రాప్తివలన గలుగు సంతోషము.

౨౭ ఆలస్యము = చేయదగినకార్యములయందు మందో
ద్యోగము.

౨౮ వితర్కము = సందేహబాహుళ్యము.

౨౯ సుప్తి = అతనిద్ర.

౩౦ ఆసూయ=పిదల యతిశయత్వము సహింపకుండుట.

౩౧ ఆధ్యానము=ఇష్టసిద్ధి కానందున దానినేచింతించుట.

౩౨ భ్రమము=చేతనాచేతనజ్ఞానములేక ముచ్చటించుట.

౩౩ అపస్తృతి = మస్తథావేశముచే గలుగు విపరీత వికారములు.

ఈభావములన్నియు నన్ని రసములయందు నన్ని గలుగవు. యథాసంభవములుగా నగువాల్లను మాత్రము చూచుకొనవలయును.

— శృంగారచేష్టలు ౧౮ —

౧ భావము=రసాభిజ్ఞానయోగ్యతామాత్రము.

౨ హాసము=ఆభావము కొంచెము స్ఫుటమగుట.

౩ హేళి=ఆభావమే బాగుగ ప్రకాశించుట.

౪ విలాసము=ప్రియుని జూచి స్త్రీకి గలుగు తాత్కాలికచేష్ట

౫ మాధుర్యము = రత్యాదిసమయములలో భూషణములు లేకనే మిక్కిలి ప్రకాశించుట.

౬ చైర్యము = అతిమోహము గలిగినను గులశీలాదుల నతిక్రమింపకుండుట.

౭ విభ్రమము = ప్రియునియందే యుండు తలంపుచేత భూషణములను వ్యత్యస్తముగా ధరించుకొనుట.

౮ లీల = ప్రియునియొక్కగుణముల ననుసరించుచే బ్రకాశించుట.

౯ కిలికించితము = ఉలిక్కిపడుట, వెంబడే కోపపడుట, వెంబడే సంతోషపడుట, తదనుగుణమైన యశ్రువులు నించుట, ఈ నాలుగుగూడిన చేష్టావిశేషము.

౧౦ మోట్టాయితము = కథాదులచే దనయిష్టమును దెలుపుట.

౧౧ లలితము = సాగనగు దేహవిన్యాసము.

౧౨ విచ్ఛిత్తి = సోమ్యు లల్పముగానుండినను బ్రకాశించుట.

౧౩ విబోధకము = ప్రియునికథయం దనావరము.

౧౪ విహృతము = తనయంగీకారమును దెలుపవలసిన సమయమున నూరకుండి క్రియలచే దెలుపుట.

౧౫ చకితము = తనవకాగ్యముచే భయపడుట.

౧౬ హానితము = సంతోషంబునంగలుగు నవ్యవహార ప్రకాశించుట.

౧౭ కుట్టమితము = సురతానందముచేత దంతక్షతాదులను గుత్తెలుగకుండుట.

౧౮ కుతూహలము=ప్రియవిషయకమోహచాపల్యము.

— స్త్రీలయందు గలుగు దశావస్థలు —

౧ చక్షుఃప్రీతి = ప్రియుని ప్రీతితో జూచుట.

౨ చింత = ప్రియ సంఘటనవిషయక చింత.

౩ సంస్తృతి = ప్రియుని దదేకనిషగా ధ్యానించుట.

౪ గుణాకీర్తనము = ప్రియగుణములు గొనియాడుట.

౫ అరలి = ప్రియవిషయకమోహంబున, దేనియందు నిచ్చలేకుండుట.

౬ తాపము = మోహంబున తపించుట.

౭ లజ్జాత్యాగము = ప్రియునియందుగలుగు మోహము ఆతిశయించినందున, లజ్జవిడిచి యందఁజేతో జెప్పుకొనుట.

౮ గమనము = ప్రియునియొద్దకు చానే బోవుట.

౯ మూర్ఛ = అతిమోహంబున మూర్ఛిల్లుట.

౧౦ ధన్యత = ప్రియలాభమునంగల్గు నిష్టసిద్ధిచే దృష్టి నొందుట.

శృంగారము ౨ విధములు

౧ సంభోగశృంగారము = అనగా బాహ్యభ్యంతర రతులుగలది.

బాహ్యరతి = అనగా ఆలింగన నఖిశత దంతక్షత చుంబ నాదిభేదములుగలది.

ఆభ్యంతరరతి = అనగా చౌకీతి బంధభేదములతో జేరినయది.

౨ విప్రలంభశృంగారము = అనగా ఇందు వెక్కుభేదములు గలవు.

అందుప్రసిద్ధంబులు—౪

౧ అభిలాష = అనగా సంభోగతృప్త్యము గలుగు మోహము.

౨ విరహము = అనగా కలిసి యెడబాయుటచే గలుగు పరితాపము.

౩ ప్రవాసము = అనగా ప్రియుడుగాని తానుగాని దేశాంతరములో నుండుటచే గలుగు విరహము.

౪ మానము = ఇది ౨ విధములు.

ప్రణయమానము = అనగా నితరహేతువుచే బ్రియుని యందు గోపముగలుగుట.

ఈర్ష్యామానము = అనగా అన్యస్త్రీ సుభోగజనిత కోపము.

ఈర్ష్యామానము మాత్రము పురుషులకు గలుగదు గల్గినయెడ రసాభాసమగును, తక్కిన విప్రలంభశృంగార భేదము లన్నియు, నీనాలుగింటిలో నంతర్భూతములు.

రసా భాసములు

౧ స్త్రీపురుషులలో నొకరికి స్త్రీతిలేక యొకరికుండుట.

౨ నీచులరతిని అభివర్ణించుట.

౩ ఒక స్త్రీకి ననేక పురుషులయందు నేకకాలములో ననురాగమున్నట్లు చెప్పుట.

౪ అనేకపురుషులకు నేకకాలములో నొకస్త్రీయందు మోహము గలుగుట.

౫ ఉత్తమ జాతిస్త్రీకి నీచునియందును ఉత్తమునికి నీచస్త్రీయందును సౌందర్యవతికి కుదూపియందును కుదూపికి సౌందర్యవతియందును యావనస్త్రీకి వృద్ధునియందును యావన పురుషునికి వృద్ధస్త్రీయందును రతిగల్గుట రసాభాసమనబడును, పశుపక్ష్యాదుల రతులవర్ణించుటయు, ప్రాచీనులు రసాభాసము క్రింద చేర్చినారుగాని, “అదోషా సగుణౌ సాలంకారౌ, శబ్దార్థాకావ్యం” అనులక్షణముతోజేరిన మహాకావ్యముల

యందు పశుపత్యాది రతులును వర్ణింపబడుచున్నవి, గావున నవి రసాభాసములని చెప్పగూడదు. ఇకను దీనికి గతియేమన్నను, పశ్యాదుల రతినిజూచి స్త్రీపురుషులకు వానియందు మోహము గలిగినట్లు చెప్పుట రసాభాస మనవలసినట్లు తోచుచున్నది.

౧ భావోచయము = అనగా ప్రథమతః ఒకభావము గలుగుట.

౨ భావశాంతి = అనగా గలిగిన మోహేర్వాది భావములు శమించుట.

౩ భావసంధి=అనగా నొకరికిగలిగినభావముచూచు మఱి యిద్దరికి భిన్న భిన్న రసగతభావములుగా నారివారికిదోచుట.

౪ భావశబలత = అనగా ఏకరసగతభావములుగాని భిన్న రసగతభావములుగాని పూర్వపూర్వోపమర్థములుగా భావములు పుట్టుచు నివర్తించుచు దిరిగి పుట్టుచు నీరితిగ ననేకభావములు గలుగుట.

రసము అనునది విభావానుభావ సాత్త్విక సంచారీ భావములవలన గలుగు సుఖవిశేషము. అయితే కరుణ, భయ, భీభత్సాదు అనుభవించువారికి సుఖవిశేషముగా నెట్లేర్పడి రసత్వవ్యవహారము గలుగునని యాక్షేపమువోచును. అట్లుగాదు, ఎట్లనగా రత్యాదులయిన ఈ తొమ్మిదియు ననుభవించువారికి రసత్వేనపరిణమింపబడు ఇక నేమంటే కావ్యనాట్యాదులందు, శ్రోతృద్రష్టలకు సభ్యులకు అందు వర్ణింపబడు రామాదిగత విభావానుభావ సాత్త్వికవ్యభిచారిభావములు ముద్రితముద్రిత

న్యాయముగా సభ్యబుద్ధి ప్రతిఫలితములయి వారలకు సుఖరూపమై రసత్వంబున పరిణమించు చున్నది గాన రత్యాదులయిన యీ తొమ్మిదింటి ననుభవించువారికి సుఖ హేతువులుగావు.

అయితే శృంగారము అనుభవించువారికి సుఖ హేతువు గాదా? యనియందురు, సంభోగశృంగారము నాయకా నాయకులకు సుఖరూపము గావచ్చునుగాని విప్రలంభమునందు గలుగు దశానన్ధులు అనుభవించువారికి సుఖ హేతువులగునా? గావున సభ్యులకే సుఖ హేతువులగును.

అయితే కావ్యనాట్యాదులయందు రాములకుగలుగు సీతావియోగదుఃఖము పట్టువచ్చినప్పుడు సభ్యులకు గన్నీలు గాఱలేదా? గనుక వీరలకుమాత్రము సుఖ హేతువు లెట్లగునని శంకింతురు, అట్లుగాదు సభ్యులకు రామాదినిష్ఠ దుఃఖమును జూచి యశ్రువులువచ్చుట సుఖాంగకమయిన దుఃఖమేగాని వాస్తవదుఃఖముగాదు. ఎట్లన, వాస్తవదుఃఖమైతే, ఎవరేని కావ్యనాట్యాదులను వినను జూడనుంగోరుదురా? కాబట్టి సామాజికులకే రసానుభవము - ఈసంగతి పండితరాయలవారు చెప్పిన రసగంగాధరములో నిందుల విస్తారము వ్రాయబడి యున్నది చూడుడు.

రసప్రకరణము సమాప్తము.

తెలుగు విశ్వవిద్యాలయము

గ్రంథాలయము

నమోదు సంఖ్య... 2499

తేది 19.6.86

సంగీత ప్రకరణము

సంగీతమును గూర్చి తెలుపు విషయంబులుగలది సంగీత ప్రకరణంబనంబడును.

“శ్లో. శిశుర్వేత్తి పశుర్వేత్తి వేత్తిగానరసంభవీ”. అను ననుభవమును బట్టి నాయికానాయకనిష్ఠ విభావాను భావాదులను కావ్యనాట్యాదులందు సామాజికులకు రసత్వంబున బరిణమింప జేయుటలో సంగీతము ముఖ్యసహాయ మగుచున్నది.

పురాణము జదువుటకు గూడ రాగ మావశ్యకమనుటకు నుపప్రసంగముగ హరివంశము శేషధర్మములో.

గీ. పదపదంబునువిభజించి తుదయు మొదలు
నేరుపడశబ్ద భావంబు లెఱిగిరాగ
సమితి నైనను శ్రీరాగ సరణి నైన
సభనుతింప బుధాణముల్ చదువవలయు.
అనియున్నది.

ఈసంగీతము ౨ విధములు.

౧ మార్గము = అనగా నీశ్వరప్రణీతమై భరతయుషిచే బ్రకటింప బడినది.

౨ దేశ్యము = అనగా నాయాదేశములయందు వాడుక గలిగి మనోహరముగానుండునది.

సంగీత ప్రకరణము—3

౨౭

ఇందుకు శ్రుతిలక్షణము.

శ్రుతి = అనగా శ్రవణగోచరమగు హ్రస్వాక్షరధ్వని.

అనురణనము = అనగా శ్రుతి వెనుకదాని ననుసరించి వినబడుచుండు నాదము.

స్వరము = అనగా ఆధ్వని, స్వతఃశ్రుతికి రంజనము చేయుచున్నది గాబట్టి స్వరమనిపేరు - ఇందుకు శ్లో. స్వతోరం జయతి శ్రోతుశ్చిత్తం స్వర ఉచ్యతే. అనియున్నది.

ఈస్వరములు షడ్జము, ఋషభము, గాంధారము, మధ్యమము, పంచమము, దైవతము, నిషాదము అని సప్త స్వరములు.

శ్రుతుల వలన శుద్ధస్వరములు, శుద్ధస్వరగత శ్రుతుల మేళనమువలన వికృతిస్వరములు ఈయన్నింటి మేళనము వలన పూర్ణరాగములుగా నుండు జనకరాగములు పుట్టుచున్నవి.

ఈజనక రాగములలో గొన్ని స్వరములు వర్జ్యములై ఔడవపాడవ భేదంబులు గలిగి వానిచేత జన్యరాగంబులు పుట్టుచున్నవి.

స్వరోత్పత్తికి ప్రధానశ్రుతులు ౫ వీనివలన గలుగునవి ౨౨ శ్రుతులు ఈ ౨౨ శ్రుతులలో గొన్నికొన్ని చేరి శుద్ధ స్వరములయిన వనియు, స్వరములకు జేరిన శ్రుతులంబు.

ష = అనగా షడ్జస్వరమునకు ౪ శ్రుతులు.
 రి = అనగా ఋషభమునకు ౩
 గ = అనగా గాంధారమునకు ౨
 మ = అనగా మధ్యమమునకు ౪
 ప = అనగా పంచమమునకు ౪
 డ = అనగా డైవతమునకు ౩
 ని = అనగా నిషాదమునకు ౨
 ౨౨

ఈప్రకారము శ్రుతులుచేరి స్వరములయినవని శాస్త్రములలో జెప్పబడియున్నది.

ఈశ్రుతిభేదములు ముఖ్యతః పాడిచూపుటకును, వీణాది యంత్రములచేత జూపించుటకును, వలనులేక యొకరికొకరికి జెప్పకొన వలసిన మాటలుగానున్నయవిగాన, శ్రుతుల పేరులు వ్రాయబడలేదు.

శ్రీస్థానలక్షణము

మంద్రము=దీనికిస్థానము హృదయము.

మధ్యమము=దీనికిస్థానము కంఠము.

తారకము=దీనికిస్థానము మూర్ధము.

మఱియు నిమ్మాడుస్థానముల సామీప్యముననుసరించు స్థానములుగా పాడునవి, యనుస్థానములనంబడును.

గ్రామభేదములు అనగా పాడుటకు శ్రుతిగూర్చుటలు.

౧ షడ్జగ్రామము = అనగా మందర షడ్జస్వరస్థానము నాధారశ్రుతిగా నేర్పఱచుకొని శ్రుతిజేసికొనుట.

౨ మధ్యమగ్రామము = అనగా ఆషడ్జము మొదలు మధ్యమస్వరపర్యంతము ఆరోహణముగాపోగా ఆ మధ్యమ స్వరమునే ఆధారషడ్జముగాజేసికొని శ్రుతిగా గూర్చుట.

౩ గాంధర్వగ్రామము = అనగా పైనవ్రాసినరీతిగా షడ్జము మొదలు ఒకస్థాయి ఆరోహణముగా పోయి పై స్థాయిలో గాంధర్వస్వరము నాధారషడ్జముగా శ్రుతిగూర్చు కొనుట. ఇది మిగుల హెచ్చుగా పాడదగినది గనుక మనుష్యులకు సాధ్యము కాదనియు దేవతలు పాడదగిన దనియు శాస్త్రములలో సంకేతముచేసినారు.

వైవాల్లి లక్షణములను దెలుపు లక్ష్యములు ౨

౧ దైవీవీణ=అనగా మనుష్యగ్రాత్రము.

౨ మానుషీవీణ=అనగా మనుష్యకృతమైనవీణ. దైవీ వీణయగు మనుష్యగ్రాత్రమునందు స్వరాదులుపలికించుటకు మానుషీవీణయగు నచ్యుతరాయవీణయందు, లక్ష్యమును కనుపఱచుచున్నాము.

వీణావిషయము

భూలోకములో వాడుకగానుండు రుద్రవీణకు ౧౨ ఇండ్లుగలవు. ఈయిండ్లలో శుద్ధస్వరములేదు. తారకషడ్జము ౧ కూడాచేరి ౮ ఆయెను మిశ్రస్వరములు ౪ కూడాచేరి ౧౨ స్వరములాయెను. తక్కినమిశ్రస్వరములు ౪ ఉన్నవి. ఆవి యీ ౧౨ ఇండ్లలోనే పలుకుచుండుటచేత వాటికి నిండ్లు వేటుగనుండ నక్కఱలేదు.

స్వరములు ౨ విధములు, శుద్ధములు, మిశ్రములు

౧ షడ్జము.

౨ శుద్ధముషభము దీనిలో వికృతిచతుశ్శ్రుతి ఋషభము షట్శ్రుతిఋషభము. ఇందులో ౨ వికృతులు.

౩ శుద్ధగాంధారము=దీనిలో వికృతి సాధారణగాంధారము, అంతరగాంధారము, ఇందులో ౨ వికృతులు.

౪ శుద్ధమధ్యమము=దీనిలో వికృతి ప్రతిమధ్యమము-౧

౫ శుద్ధపంచమము=వికృతిలేదు.

౬ శుద్ధదైవతము = దీనిలో వికృతిచతుశ్శ్రుతిదైవతము, షట్శ్రుతిదైవతము. ఇందులో వికృతులు ౨

౭ శుద్ధనిషాదము = దీనిలో వికృతి కైశికీనిషాదము కాకలీనిషాదము. ఇందులో వికృతులు ౨

౮ తారకషడ్జము.

ఈశ్రుతులు ౧౬ కి పవ్యము—

క॥ వరశుద్ధశ్రుతులెనిమిది

ధరమిశ్రశ్రుతులునాల్గు దగునీరారై

మరిమిశ్రమురెట్టింపగ

దిరముగబదియాలు శ్రుతులు తెజగుననొప్పున్.

వీణయిండ్లు ౧౨ వీట్లలోనే ౧౬ స్వరములెచ్చుటెచ్చట బలుకునవి వ్రాయుచున్నాను.

క. చరిలోశుగపరిలోసగ

మరిషభలోకై ని యుంచి మాటికి పిదపక

వరుసగచధలోశునియీ

ధరలోనిట వ్రాసిచూడ దగునీక్రమమున్.

రు ద్ర వీణ

శు. పి.	చ. రి.	శు. గా.	అం. రి.	అం. గా.	శు. మి.	ప్ర. మి.	పం.	శు. దై.	చ. దై.	మ. దై.	మ. దై.	కా. సి.	తారక షడ్జము
---------	--------	---------	---------	---------	---------	----------	-----	---------	--------	--------	--------	---------	-------------

ఈ ప్రకారమురుద్రవీణలో ౧౨ ఇండ్లలోనే ౧౬ స్వరములు పల్కుచున్నవి. ఆధారశ్రుతి లోనే మందరషడ్జము పల్కుచున్నది గనుక దానికి నిల్పువనిలేదు. రుద్రవీణకంటే స్థాయిలు హెచ్చుగా పలికించవలెనని అచ్యుతరాయలువారు వీణలో ౨౪ యిండ్లుపెట్టించి షడ్జమతంత్రీలో ౨ స్థాయిలును కడమతంత్రులలో కడమమూడవదగు మందరస్థాయి పలుకునట్లు లేర్పఱచి యున్నారు ఎట్లనగా ఆధారశ్రుతిలోనే మందరషడ్జము పలుకుచున్నది గనుక మెట్టువనిలేదు.

అచ్యుతరాయవీణ

పై స్థాయి

శు. రి.	చ. రి.	శు. గా.	అం. గా.	పం.	శు. దై.	చ. దై.	మ. దై.	మ. దై.	కా. సి.	తారక షడ్జము
---------	--------	---------	---------	-----	---------	--------	--------	--------	---------	-------------

సారణితంత్రీ రెండవ స్థాయియైన తారకషడ్జము మెట్టునుంచి క్రిందు వీణమేరువు నఱకు ౧౨ మెట్టుంచిలే కడమ తారకస్థాయి పలుకుచున్నది. సందు తక్కువ యగుటవలనను, అత్యుచ్చముగా బలుకు స్థాయియటచే గాత్రముచేరని హేతువునలనను, వాయిచుటకు వలనులేక మొదటి

మందరస్థాయి యితరతంత్రుల మెట్లమీదుగా బట్టిచూపుచున్నారు. ఈయచ్యుతరాయవీణ మేళగించుక్రమము. వీణక్రింది మేరువునుంచి వై మేరువువరకు త్రాడు కొల్లయెత్తి యీ త్రాటిలోనిన్ని యిన్నిభాగములలో 21 మెట్లుంచితే ఒక సారిణి తంత్రులోనే 21 స్థాయిలు పలుకుచున్నవని వ్రాయబడియున్నది. అది అంతప్రమాణముగాలేనందునను, అనుభవజ్ఞులు శుద్ధవికృతుల స్వరజ్ఞానముమీద మేళగించి సరిచేయవలసదిగా నున్నందున వీణమేళగించుకొల్ల యిందులో వ్రాయలేదు.

— మేళకర్త రాగముల ప్రస్తారము —

శుద్ధమధ్యమ మేళకర్తలు

శు-రి	శు-గాం	శు-మ	శు-పం	శు-దై	శు-ని
శు-రి	సా-గాం			శు-దై	కై-ని
శు-రి	అం-గాం			శు-దై	కా-ని
చ-రి	సా-గా			చ-దై	కై-ని
చ-రి	అం-గా			చ-దై	కా-ని
ష-రి	అం-గా			ష-దై	కా-ని

ఇవి శుద్ధమధ్యమ చక్రాలు ౬. చక్రము ౧ కి ౬ చొప్పున 3౬ భేదములు పుట్టుచున్నవి. ఇదే ప్రకారముగ ప్రతిమధ్యమమును మాత్రము శుద్ధమధ్యమస్థానములోనుంచి యిదేరితిగ ప్రవృత్తించితే 3౬ ప్రతిమధ్యమమేళకర్తలు పుట్టుచున్నవి. ఈరెండుచేరి ౭౨ మేళకర్తలు, ఇవె సంపూర్ణజనక రాగములు.

వీటకు ప్రత్యేక ప్రత్యేకముగా సంఖ్యదెలియజేయు పేర్లు వాట్లశుద్ధవికృతస్వరములు వివరించుచున్నాను.

2.1 మేళములయొక్క లెక్క దెలియుటకు మేళకర్త పేరు మొదలనుండు రెండక్షరములను కాదినవ, టాదినవ, పాదిపంచ, యాద్యస్తో, అను లెక్కచేత జూడవలెను.

౧ కనకాంగి = అనగా కాదినవ, యనుసంఖ్యవలన కకారము మొదలు ఝకారమువరకు సంఖ్యయగుచున్నది కాబట్టి కాదినవలో, క, అనునక్షరము మొదటిది అట్టికకారము నాది యందు గలదిగాన ౧ టవమేళమని సంజ్ఞ - రెండవ యక్షరము లెక్కించగూడదనుటకు నిషేధార్థమునుదెలుపు సకారమును రెండవయక్షరముగా జేర్చినందున రెండవయక్షరమగు సకారమును లెక్కించ గూడదు.

దీనికీర్వరము.

శు.రి శు.గాం శు.మ॥ పం.శుదై శు.ని.—
అన్నియు శుద్ధస్వరములే.

2 రత్నాంగి = అనగా యాద్యస్తో, అనులెక్కలో యకారమునకు రెండవవర్ణము రకారము గనుక అట్టిరేఫనాది గాగల మేళమైనందున రెండవమేళమనిపేరు.

ఇచ్చటనున్న పూర్వమువలెనే తకారమునకంటే పరముగా నిషేధార్థమును దెలుపు సకారమును జేర్చియున్నందున రెండవవర్ణమునకు లెక్కలేదు.

సభారంజని—3

దీనికీస్వరము.

శు-రి శు-గాం శు-మ పం శు-దై కై-ని నిషాద ములో వికృతి స్వరమయిన కై శిశీ నిషాదముపుట్టినది తక్కిన వన్ని శుద్ధములే.

3 గానమూర్తి = కాదినవలో 3 వర్ణమయిన గకారము మొదలుగ గలిగినందున 3 మేళమని సంజ్ఞ ౨ వర్ణము నకార మయినందున లెక్కబనిలేదు.

దీనికీస్వరము.

శు-రి శు-గాం శు-మ పం శు-దై కా-ని కాకలీనిషా దము వికృతము గలిగినది.

౪ వనస్పతి = యాద్యష్టో అనులెక్కలో ౪ వర్ణమగు పకారమునాదిగా గలది గాన నాలుగోమేళమనిసంజ్ఞ - రెండవ వర్ణము నకారమయినందున లెక్కబనిలేదు.

దీనికీస్వరము.

శు-రి శు-గాం శు-మ పం చ-దై కై-ని.

౫ మానవతి = పాదిపంచ అనుసంఖ్యలో ౫ దగు మకా రము నాదియందుగలది గాన ఐదోమేళము. నకారము లెక్క లేదు. ఇంతకుమీద ఈరితిగ నకారమూహ్యంబు.

దీనికీస్వరము.

శు-రి శు-గాం శు-మ పం చ-దై కా-ని

౬ తానరూపి = టాదినవలో ౬ వర్ణమయిన తకార మాదియందున్నందున ౬ మేళము.

స్వరము.

శు-రి శు-గాం శు-మ పం ష-దై కా-ని దీనిలో అన్ని శుద్ధములును, షట్పుత్రిదైవతమును కాకలీనిషాదమును వికృతి పుట్టినది.

౭ సేనాపతి = యాద్యష్టో అనులెక్కలో ౭ వర్ణమగు సకారమాది గాగలదిగాన ౭ మేళము.

స్వరము.

శు-రి సా-గా శు-మ పం శు-దై శు-ని గాంధార ములో వికృతిగలిగినది.

౮ హనుమత్తోడి = యాద్యష్టో అను సంఖ్యలో ౮ వర్ణమగు హకారమాదిగాగలదిగాన ౮ మేళము.

స్వరము.

శు-రి సా-గాం శు-మ పం శు-దై కై-ని గాంధార ములోను నిషాదములోను వికృతి గలిగినది.

౯ ధేనుకమేళము = టాదినవలో ౯ వర్ణమగు ధకా రము ఆదియందు గలదిగాన ౯ మేళము.

శు-రి సా-గాం శు-మ పం శు-దై కా-ని దీనిలో నిషాదము వికృతి.

౧౦ నాటకప్రియ = ఇది మొదలు వామాంక విశేషముగా లెక్క జూడవలయును. అనగా ౨ వర్ణముయొక్క సంఖ్యను ముందు వేసికొని మొదటి అక్షరముయొక్క సంఖ్యను దాని వెంబడిగా వేయవలయును. మొదటనుండు నిషేధార్థమును దెలుపు నకారమునకు సున్న వేయవలయును, రెండవవర్ణమయిన టకారముయొక్క ౧ టవ అంకమును ముందుగా వేసికొని నకారముయొక్క సున్నను దాని వెంబడిగా వేసి చూచితే ౧౦ మేళమని సంజ్ఞ.

దీనిస్వరము.

శు-రి సా-గాం శు-మ పం చ-దై కై-ని

౧౧ కోకిలప్రియ = కాదినవలో మొదటివర్ణములగు కకారముల రెండింటిని ఒక్కొక్కసంఖ్యను వెంబడి వెంబడిగా వేసినందున ౧౧ మేళమగుచున్నది.

శు-రి సా-గా శు-మ పం చ-దై కై-ని

౧౨ రూపావతి = పం ర౨ కూడా వేసినందున ౧౨ మేళమగుచున్నది, శు-రి సా-గా శు-మ పం చ-దై కై-ని

౧౩ గాయకప్రియ = య౧ గ౩ కూడా వేసినందున ౧౩ మేళము, శు-రి అం-గా శు-మ పం శు-దై శు-ని

౧౪ వకుళాభరణము = క ౧ వ ర రెంటినికూడా వేసినందున ౧౪ మేళము శు-రి అం-గా శు-మ పం శు-దై కై-ని

౧౫ మాయామాళవగౌళ = య ౧ మ ౫ చేరి ౧౫ మేళము. శు-రి అం-గాం శు-మ పం శు-దై కై-ని

౧౬ చక్రవాకము = క ౧ చ ౬ చేరి ౧౬ మేళము. శు-రి అం-గా శు-మ పం చ-దై కై-ని

౧౭ సూర్యకాంత = య ౧ స ౭ వేసితే ౧౭ మేళము. శు-రి అం-గా శు-మ పం చ-దై-కై-ని

౧౮ హాటకాంబరి = ట ౧ హ ౮ కూడా ౧౮ మేళము, శు-రి అం-గా శు-మ పం ష-దై కై-ని

౧౯ ఝంకారధ్వని = క ౧ ఝ ౮ కూడా ౧౯ మేళము, చ-రి సా-గా శు-మ పం శు-దై శు-ని

౨౦ నతభైరవి = త ౨ నకారమునకు సంఖ్యలేనందున సున్న పెట్టవలయును కూడాచేరి ౨౦ మేళము. చ-రి సా-గా శు-మ పం శు-దై కై-ని

౨౧ కీరవాణి = ర ౨ క ౧ కూడ ౨౧ మేళము, చ-రి సా-గా శు-మ పం శు-దై కై-ని

౨౨ ఖరహరప్రియ = ర ౨ ఖ ౨ కూడ ౨౨ మే. చ-రి సా-గా శు-మ పం చ-దై కై-ని

౨౩ గౌరీమనోహరి = ర ౨ గ ౩ కూడా ౨౩ మే. చ-రి సా-గా శు-మ పం చ-దై కై-ని

౨౪ వరుణప్రియ = ర ౨ వర కూడా ౨౪ మే. చ-రి సా-గా శు-మ పం ష-దై కై-ని

౨౫ మారంజని = ర ౨ మ ౫ కూడ ౨౫ మే॥ చ-రి
అ-గా శు-మ పం శు-దై శు-ని

౨౬ చారుకేశి = ర ౨ చ ౬ కూడ ౨౬ మే॥ చ-రి అం-గా
శు-మ పం శు-దై కై-ని

౨౭ సరసాంజి = ర ౨ స ౭ కూడ ౨౭ మే॥ చ-రి అం-గా
శు-మ పం శు-దై కా-ని

౨౮ హరికాంభోజి = ర ౨ హ ౮ కూడ ౨౮ మే॥ చ-రి
అం-గా శు మ పం చ-దై కై-ని

౨౯ ధీరశంకరాభరణము = ర ౨ ధ ౯ కూడ ౨౯ మే॥
చ-రి అం-గా శు-మ పం చ-దై కా-ని

౩౦ నగానందిని = గ ౩ నిషేధార్థమును దెలుపునకార
మునకు సున్నయుంచవలెను గాన ౩౦ మే॥ చ-రి అం-గా
శు-మ పం ప-దై కా-ని

౩౧ యాగప్రియ = గ ౩ య ౧ కూడా ౩౧ మే॥ ప-రి
అం-గా శు-మ పం శు-దై శు-ని

౩౨ రాగవర్ధని = గ ౩ ర ౨ కూడా ౩౨ మే॥ ప-రి
అం-గా శు-మ పం శు-దై కై-ని

౩౩ గాంగేయభూషణి = గ ౩ గ ౩ కూడా ౩౩ మే॥
ప-రి అం-గా శు-మ పం శు దై కా-ని

౩౪ వాగధీశ్వరి = గ ౩ వ ౪ కూడ ౩౪ మే॥ ప-రి
అం-గా శు-మ పం చ-దై కై-ని

౩౫ శూలిని = ల ౩ శ ౫ కూడ ౩౫ మే॥ ప-రి అం-గా
శు-మ పం చ-దై కా-ని

౩౬ చలనాట = ల ౩ చ ౬ కూడ ౩౬ మే॥ ప-రి, అం-గా,
ప-దై, కా-ని, శు మ, పం.

ఈముప్పదియాలు మేళకర్తృరాగములు శుద్ధమధ్యమ
మును మధ్యనుంచి ప్రస్తరించితే పైజెప్పిన ప్రకారము
౧౨ యిండ్లలో బల్కుబడు శుద్ధవికృతస్వరములనుబట్టి యాలు
చక్రము లేర్పడుచున్నవి గనుక ఆతొరులు ముప్పదియాలు
భేదంబులు గలిగె.

ఇక నిదే ప్రకారము ప్రతిమధ్యమమును మధ్యనుంచి
యిదేరితిగ శుద్ధవికృతులు ప్రస్తరించితే యిదేరితిగ ౩౬ భేదం
బులు గలుగుచున్నవి గనుక కడమ ముప్పదియాటింటికి శుద్ధ
వికృతస్వరములు వ్రాయడములేదు.

౩౭ మేళము మొదలుకొని ౭౨ మేళమువఱకు పేరులు
మాత్రము సంఖ్యకు సరిగానున్నవి గనుక వేర్లకులెక్క వివర్ణ
మాత్రము వ్రాయబడును.

౩౭ సాలగము = ల ౩ స ౭ కూడా ౩౭ మేళము.

దీనికీస్వరము

శు-రి, శు-గాం, ప్రతిమధ్యమము, పం, శు-దై, శు-ని,
౩౮ జలార్ణవము = ల ౩ జ ౮ కూడా ౩౮ మేళము.

౩౯ ఝాలవరాళి = ల ౩ ఝ ౯ కూడా ౩౯ మే॥

౪౦ నవనీతము = వ ౪ నకారమునకు లెక్కగా సున్న
పెట్టవలయును కూడ ౪౦ మే॥

౪౦ పావనీమేళము = వ ర పా ౧ కూడ ౪౦ మే||
 ౪౧ రఘుప్రియ = ఘ ర ర ౧ కూడ ౪౧ మే||
 ౪౩ గవాంభోధి = వ ర గ ౩ కూడ ౪౩ మే||
 ౪౪ భవప్రియ = వ ర భ ర కూడా ౪౪ మే||
 ౪౫ శుభాపంతువరాళి = భ ర శ ౫ కూడ ౪౫ మే||
 ౪౬ షడ్విధమార్గణి = ష ర ష ౬ కూడ ౪౬ మే||
 ౪౭ సువర్ణాంగి = వ ర స ౭ కూడ ౪౭ మే||
 ౪౮ దివ్యమణి = వ ర ద ౮ కూడ ౪౮ మే||
 ౪౯ ధవళాంబరి = వ ర ధ ౯ కూడ ౪౯ మే||
 ౫౦ నామనారాయణి = మ ౫ నకారమునకుసున్న కూడ
 ౫౦ మే||

౫౧ కామవర్ధని = మ ౫ క ౧ కూడ ౫౧ మే||
 ౫౨ రామప్రియ = మ ౫ ర ౨ కూడ ౫౨ మే||
 ౫౩ గమనశ్రమ = మ ౫ గ ౩ కూడ ౫౩ మే||
 ౫౪ విశ్వంభరి = శ ౫ వ ర కూడ ౫౪ మే||
 ౫౫ శ్యామలాంగి = మ ౫ శ ౫ కూడ ౫౫ మే||
 ౫౬ షణ్ముఖప్రియ = ష ౫ ష ౬ కూడా ౫౬ మే||
 ౫౭ సింహేంద్రమధ్యమ = మ ౫ స ౭ కూడా ౫౭ మే||
 ౫౮ హేమవంతిని = మ ౫ హ ౮ కూడా ౫౮ మే||
 ౫౯ ధర్మమతి = మ ౫ ధ ౯ కూడా ౫౯ మే||
 ౬౦ నీతిమతి = త ౬ న, ౦, కూడ ౬౦ మే||
 ౬౧ కాంతామణి = త ౬ క ౧ కూడా ౬౧ మే||
 ౬౨ రిషభప్రియ = ష ౬ ర ౨ కూడా ౬౨ మే||
 ౬౩ లతాంగి = త ౬ ల ౩ కూడా ౬౩ మే||

౬౪ వాచస్పతి = చ ౬ వ ర కూడ ౬౪ మే||
 ౬౫ మేచకళ్యాణి = చ ౬ మ ౫ కూడ ౬౫ మే||
 ౬౬ చిత్రాంబరి = త ౬ చ ౬ కూడ ౬౬ మే||
 ౬౭ సుచారిత్రి = చ ౬ స ౭ కూడ ౬౭ మే||
 ౬౮ జ్యోతిస్వరూపిణి = త ౬ జ ౮ కూడ ౬౮ మే||
 ౬౯ ధాతువర్ధని = త ౬ ధ ౯ కూడ ౬౯ మే||
 ౭౦ నాసికాభూషణి = స ౭ న, ౦, కూడ ౭౦ మే||
 ౭౧ కోసల = స ౭ క ౧ కూడ ౭౧ మే||
 ౭౨ రసకప్రియ = స ౭ ర ౨ కూడా ౭౨ మే||

ఇవి డెబ్బదిరెండు మేళకర్తల పేర్లు.

జన్యరాగములు

మేళకర్తలు = అనగా జనకరాగములు ఇవి పైనవ్రాసిన విమర్శవలన శుద్ధస్వరములు వికృతి స్వరములు చేర్చి ప్రస్తరించునవి గాన నివి సంపూర్ణ సప్తస్వరములతో జేరినవి. ఆయొక్కొక్క జనకరాగమునకు జన్యరాగములనునవి. ఒకస్వరము ఆరోహణములోగాని, అవరోహణములోగాని, కొన్నింటికి రెంటిలోగాని, ఒకస్వరము వర్జ్యముగా నుండుట పాడవమనియు, అదేరీతిని రెండుస్వరములు వర్జ్యములైనయెడల పాడవమనియు జెప్పబడుచున్నవి.—

మేళకర్త = అనగా జనకరాగము ౧ కి సప్తస్వరములు ఆరోహణావరోహణములయందు సంపూర్ణముగా వ్రాసి దాని క్రింద సదరుభేదముల ప్రకారముగ స్వరవర్జ్యములుజేసి ప్రస్తరించితే యేర్పడు భేదములు.

[illegible]

ఈ ప్రస్తారమువల్ల పుట్టిన జన్యరాగములు.

సంపూర్ణపాడవభేదములు ౬ = అనగా ఆరోహణములో
సంపూర్ణముగా నుండి యవరోహణములో నొకస్వరము
వర్జ్యముచేయు భేదములు:—

అ సంపూర్ణ బౌడవ భేదములు ౧౫ = అనగా ఆరోహణ
ములో సంపూర్ణముగానుండి అవరోహణములో రెండుస్వర
ములు వర్ణముచేసితే, యగు భేదములు.

3 హాడపసంపూర్ణ భేదములు ౬ = అనగా ఆరోహణ ములో నొక స్వరము వర్జ్యమై, అవరోహణములో సంపూర్ణ ములుగా నుండునవి.

ర' బౌడవసంపూర్ణ భేదములు ౧౫ = అనగా ఆరోహణ
ములో ౨ స్వరములు వర్జ్యములై అవరోహణములో సంపూర్ణ
ములుగా నుండునవి.

గి పాడవపాడవభేదములు 3౬ = అనగా ఆరోహణములోను, అనరోహణములోను నొకస్వరము వర్జ్యముగా నుండునవి.

౬. పాడవదొడవభేదములు ౯౦ = అనగా ఆరోహణములో నొకస్వరము ఆవరోహణములో ౨ స్వరములు వచ్చుములుగా గలవి.

2. బౌడవషాడవభేదములు $F_0 =$ అనగా ఆరోహణములో 1 స్వరములు ఆవరోహణములో నొక్కస్వరము వర్జ్యముగా నుండునవి.

౩ పొడవపొడవ భేదములు ౨౨గి = అనగా అరోహణమునందు ౨ అనరోహణమునందు ౨ వ్యక్తియులు గాగలది.

అంతుమొత్తము మేళకర్తమైన జనకరాగము ౧-కి జన్య భేదములు రరర ఈక్రమంబున ౭౨ మేళంబుల కన్నింటికిని ౩రరరర జన్యరాగంబులు పుట్టె వీనికి మూర్ఛనాప్రస్తారమని పేరు.

అయితే పై మేళకర్తలలో బుట్టినవి కొన్ని కొన్ని జన్య రాగములు మాత్రము వాడుకలోనున్నవి.

— అంగములు —

ఈరాగములను రాగాంగ, ఉపాంగ, క్రియాంగ, దేశాంగములని ర భేదములుగలవు—ఈ దేశాంగమునే భాషాంగమందురు.

౧ రాగాంగము = అనగా సంపూర్ణములయిన మేళకర్త రాగములు.

౨ ఉపాంగము = అనగా పై మేళకర్తల వలన ఔడవ పాడవాది వర్జ్యములచే బుట్టినవి.

౩ క్రియాంగము = అనగా రాగస్వరములను వక్రము చేయగా బుట్టినవి. ఇవి హిందూస్థానదేశములో మిగుల వాడుకగా నున్నవి. ఇక్కడను స్వల్పముగా వాడుకగలదు.

౪ దేశాంగము = అనగా రెండేసిరాగములను గలుపుట వలన బుట్టినవి.

ఈరాగములను న్యాసాంశగ్రహస్వరములు గలవు వీట్ల వలన రాగస్వరూపము చక్కగా నేర్పడుచున్నది. వీట్లన—

— న్యాసాంశగ్రహములు —

౧ న్యాసము = అనగా నొక్కొక్కరాగమునకు ఆల

పించునపుడు సంగతి విన్యాసముయొక్క కొనన ఆస్వరము మించనిలుపుట.

౨. అంశస్వరము = అనగా ఆయారాగములో సంగతి వేసి ఆలపించు నపుడు విశేషముగా ఆస్వరమునే పూరించుచు నుండుట. దీనికి రాజస్వరమును పేరుగూడగలదు.

౩. గ్రహస్వరము = అనగా రాగము నారంభించునపు డేమి, మధ్యమధ్య సంగతి నారంభించునపుడేమి, ఆస్వరము లోనే యారంభించుట.

ఇట్లు ఆయా రాగముయొక్క రూపమేర్పడుటకు న్యాసాంశగ్రహస్వరములు ఈ యారాగములకు నివి యివి యని ప్రాచీనులు నిర్ణయించియున్నారు.

స్వరప్రస్తారము వ్రాసి ప్రయోజనములేదు - ఎందునట్లనంటే పాడేయొకచోట స్వరమునుబట్టి యడిగితే, యిదియున్నవ భేదమనియు దీనిక్రింద నిన్ని భేదములు పుట్టినవనియు నికనిన్ని భేదములు పుట్టబోవుచున్నవనియు, నష్టోద్దిష్టము చెప్పటకు వమత్కారముగా నుపయోగించునదియేగాని, మఱియొకదానికి సనికిరాదు.

ఇట్లే వృత్తప్రస్తారము, తాళప్రస్తారము, మూర్ఛనాప్రస్తారము అనగా అనంతరాగములు పుట్టునవి. ఇవి తెలిసి యుండుట, పాండిత్యసూచకమేగాని సభలలో నుపయోగము లేదు. గనుక విడిచి పెట్టుటయైనది.

— వాది, సువాది, వివాది, అనువాది స్వరములు —

స్వరవిషయములో, వాది, సువాది, వివాది, అనువాది, అనునాలుగు భేదంబులు ఉపయోగించునవి. వీట్లనగా—

౧ వాది = అనగా ఆరోహణము - సరిగమపధనిస-రిగమ
పధనిస-గమపధనిస-మపధనిస-పధనిస-ధనిస-నిస-స-

౨ సంవాది=అనగా అవరోహణము-నిధపమగరిస-ధప
మగరిస-పమగరిస-మగరిస-గరిస-రిస-స-

౩ వివాది=అనగా సమగరిసరిగమ-రిప్పమగరిగమప-గద్ద
పమ-గమపధ-మన్నిధప-మపధని-పస్సనిధపధనిస-

౪ అనువాది=అనగా సరిగ-రిగమ-గమప-మపధ-పధని-
ధనిస-

ఈరను స్వరసంచారములలో ముఖ్యము లయినవి.
శుద్ధవికృతిస్వరాదిగా పై జెప్పినవన్నియు మానుషీవీణయగు
అచ్యుతరాయవీణయందు ఉండజూచుకొనవలయును.

❖ దశవిధగమకములు ❖

ఈవీణలో దశవిధగమకములనియు, దశవిధస్రాణము
లనియు, పేర్లుగలవు. అందులో దశవిధగమకములు వ్రాయు
చున్నాను. ఎట్లనగా.

౧ కంపితము=వీణయొక్క తంతుని యెడమచేత దురముగా
నాడించుట.

౨ మూర్ఛన = స్వరములను ఆరోహణావరోహణముగా
వాయించుట.

౩ కాలము=కుడిచేత చౌకమధ్య మధురంబుగ మీటుట.

౪ స్వరితము = ఆరోహజంటస్వరములకు మధ్య ప్రే
లుంచుట.

౫ ప్రత్యాహితము = అనగా అట్లనే అవరోహణమును
బట్టుట.

౬ అనుస్వరము = పట్టిమీటి యొకస్వరముపలుకులాగున
చేయుట.

౭ జాటు=తంతునిమీటి కొన్ని స్వరములయందు జాటుట.

౮ ఒకయిక = ఎడమచేతితో తంతుని ౧ మెట్టుమీదనే
అడ్డమీడ్చుట—ఈయీడ్చుట ౪ స్వరములు పలుకు పలుకు
యీడ్వవచ్చును.

౯ నొక్కు = ఎడమచేతితోనే తంతులుమీటుచు స్వర
ములు పట్టుట.

౧౦ డాలు=వాద్యము, మీటుట, యీరెండును నెడమ
చేతితోనేచేయుట.

❖ వీణాదశస్రాణములు ❖

౧ శ్రుతి = అనగా శ్రుతిగూర్చుట

౨ మీటు = అనగా తర్జనితోమీటుట

౩ లోమీటు = అనగా కిందికిమీటుట

౪ వెలిమీటు = అనగా ఆతర్జనినే పై కెత్తి పలుమాటు
మీటుట

౫ పట్టు = అనగా తర్జనితోమీటి మధ్యమవేలితో
నణచుట

౬ విడుపు=అనగా ఆలాచినదాన్ని బాగావిడిచిపెట్టుట.

౭ తడమీటు=అనగా మధ్యమవేలితోమీటుట

౮ సమమీటు = అనగామధ్యమవేలు తర్జనితోజేర్చి
మీటుట

౯ కత్తెరమీటు = అనగాతర్జనీమధ్యమములతో దుర
ముగామీటుట

౧౦ లయమీటు = అనగాపక్కతంతులయందు కనిష్ఠి కతోమీటుట.

సంగీత ప్రకరణము సమాప్తము

తాళ ప్రకరణము

తాళములగూర్చి చెప్పు విషయంబు గలది తాళ ప్రకరణంబనంబడును.

భరతోపనిషత్తునుబట్టి భరతర్షి భరతసూత్రములు చేసెను. ఈవలి వారిచే నివి వివరించి వ్రాయబడినవి.

చూడామణిభరతము, మాతృగుప్తభరతము, రత్నాకర చూడామణి, తార్యత్రికగజాంకుశము, అర్జునభరతము, హనుమద్భరతము, నందికేశ్వరభరతము, లక్షణరాజీయభరతము, శుక్రభరతము, గురుభరతము, యజ్ఞవల్క్యభరతము, నారదభరతము, జై మినిభరతము, ఇవిమొదలగు భరతములలోనుండు తాళదశప్రాణములు వివరించుచున్నాను.

సృష్టగీతవాద్యసముదాయ రూపకమయిన తార్యత్రికంబను మదగజంబునకు తాళమనునది అంకుశము.

— తాళశబ్దవ్యుత్పత్తి —

తలప్రతిస్థాయాం అనుభాతువుమీదఘట్ ప్రత్యయము వచ్చి వృద్ధివచ్చి తాళము అనుశబ్దమయ్యెను.

తాళము అనగా కరతలద్వయ సంయోగము వలన గలుగుధ్వని. అది యద్ధనారీశ్వరు కరతలద్వయ సంయోగము వల్ల పుట్టినది. ఇందుకు పద్యము.

క. కుడిచేతఘాతశివ్యుడై

యెడమనుపలికేటిశబ్ద మిశ్వరియనగా

కుడియెడమపలుకుశబ్దము

నరయనది సశబ్దమనెడి తాళంబయ్యెన్.

అని చెప్పియున్నది.

— దశప్రాణములు —

ఈతాళమునకు ౧౦ ప్రాణములుగలవు. అవి యెవ్వయనగా?

శ్లో॥ కాలోమాన్దక్రియాంగాని గ్రహజాతికళాలయాః
యతిప్రస్తారిత్యేతే దశప్రాణాః ప్రకీర్తితాః॥ అని చెప్పబడియున్నది.

— కాలప్రాణలక్షణము —

౧ కాలము = ఆద్యంతములులేనిది. అయితే క్రింద కనుపఱచెడిపరిమితులకు ప్రమాణములుగా ఊణలవాడులు గుఱుతులగుచున్నవి.

నూలుతామరజేకులు దొంతరగాబెట్టి సూదితో గ్రుచ్చితే అన్నియు జేకులు దిగబడునంతకాలము ఊణమనంబడును.

ఆక్షణములు ౮ అయితే లవము.

ఆలవములు ౮ అయితే కాష్ఠ.

సభారంజని—4

ఆకాష్టలు ౮ అయితే నిమిషము.

ఆనిమిషములు ౮ అయితే కళ.

ఆకళలు ౨ అయితే చతుర్భాగము.

ఈ యాటును దేవమానములు.

తక్కినయాటును భూలోకములో వాడుకగానుండునవి.

౧ అనుద్రుతము = అనగా ఆచతుర్భాగములు రెండు అయితే అనుద్రుతము ఇదిహస్తమైన ఆకారోచ్చారణకాల మగుచున్నది.

౨ గ్రుతము = అనగా ఆ అనుద్రుతములు ౨ అయితే ద్రుతము అగును.

౩ లఘువు=అనగా ఆద్రుతములు ౨ అయితే లఘువు.

౪ గురువు=అనగా ఆలఘువులు ౨ అయితే గురువు.

౫ పుతము=అనగా ఆలఘువులు ౩ అయితే పుతము.

౬ కాకపాదము = అనగా ఆలఘువులు ౪ అయితే కాకపాదము అగును.

ఈ ౬ కాలప్రమాణములనుదెలిసి భూలోకమునందు తాళములు వాడదగినవి.

— మార్గ ప్రాణలక్షణము —

ఈ మార్గము ౬ విధములు

౧ అతేచిత్రతము = అనగా ఏతాళమునకైనను అనుద్రుతాక్షరకాలమునకు సమముగా గీతమునడుచుట—దీని సొల్లు—త.

౨ అతేచిత్రము=అనగా ఏతాళమునకైనను తాళాక్షర

కాలమునకు రెండక్షరకాలము దీర్ఘముగా నడుచునది - దీనికి సొల్లు తక అనంబడును.

౩ చిత్రతము=అనగా ఏతాళమునకైనను తాళాక్షరకాలమునకు ౪ అక్షరములు దీర్ఘముగా నడుచునది. దీనికి సొల్లు ధరికిట యనంబడును. ఈ నాలుగక్షరముల కాలము మాత్ర అనంబడును.

౪ చిత్రము=అనగా ఏతాళమునకైన తాళాక్షరకాలమునకు రెండుమాత్రలకాలము దీర్ఘముగా నడుచునది.

౫ వార్తికము=అనగా తాళాక్షరకాలమునకురమాత్రల కాలము నడచునది.

౬ దక్షిణము=అనగా తాళాక్షరకాలమునకురమాత్రల కాలము నడుచునది.

ఈ ప్రకారము ఏతాళమునకైన, నేర్పడియుండు నక్షరకాలములకు నొక్కొక్కక్షరమునకు సదరు ప్రకారము అక్షరము మొదలు పై అక్షరమునకు జరుగు కాలదీర్ఘములు మార్గములని చెప్పబడుచున్నవి.

ఈలక్షణము తాళగీతములయందు భరతకోవిదులు అనులోమ విలోమములుగా వాడుచున్నారు.

ఈ అక్షరమక్షరము సందున నడుచు మార్గకాలము చతురశ్రజాతిగానే నడువవలసినట్లు అనేక భరతజ్ఞులు తీర్మానించియున్నారు. ఇందుకు తౌర్యత్రికగజాంకుశములో శ్లో॥ సర్వేషామేవతాళానాం నాస్తి నాస్తి మహీతలే ద్విజాతి రహితోమార్గ స్సంచారాయ కదాచన॥ అనియున్నది.

అయితే చేశీయములో మార్గము తిశ్రమిశ్రఖండా
దులుగా గతిభేదము చేసి వాడుచున్నారు. గనుక అవధాన
ములుచేయు పాఠకుడు అన్యజాతిమార్గముగాను పాడవచ్చును.

❖ క్రియాప్రాణలక్షణము ❖

ఇక క్రియాప్రాణ లక్షణము వ్రాయబడుచున్నది.

క్రియలు మార్గక్రియలనియు, చేశ్యక్రియలనియు
౨ విధములు.

మార్గక్రియలు ౮

చేశ్యక్రియలు ౮

౧౬

❖ మార్గక్రియా వివరము ❖

ఈమార్గక్రియలో నిశ్శబ్దక్రియలు ౮ సశబ్దక్రియలు
౮ అని ౨ విధములు.

నిశ్శబ్దక్రియలు

౧ ఆవాహము=అనగా చేతినిముడుచుట

౨ నిష్క్రమము = అనగా విప్పుట అనగా ఆముడిచిన
చేతిని విప్పుట.

౩ విక్షేపము=అనగా చేయివిప్పి వెలికి విడలించుట.

౪ ప్రవేశము=అనగా కరము క్రిందికి జొనుపుట.

సశబ్దక్రియలు

౧ ధృవము=అనగా చిటికవేసిన శబ్దము.

౨ శమ్య=అనగా కుడిచేతితో ఘాతవేయుట.

౩ తాళము=అనగా ఎడమచేతి ఘాతశబ్దము.

౪ సన్నిపాతము=అనగా రెండుచేతులును ఘాతించిన
శబ్దము.

❖ చేశ్యక్రియల వివరము ❖

౧ ధృవకము=అనగా ఎడమహస్తములో కుడిహస్తము
చేత ఘాతవేయుట.

౨ సర్పిణి=అనగా ఘాతవేసినయాకుడిహస్తమును బైకె
త్తుట.

౩ కృష్య = అనగాఎడమనుంచి కుడిపార్శ్వమునకు
రానిచ్చుట.

౪ పద్మిని = అనగా ఆహస్తమే దిగువ చూచునట్లు
చాచుట.

౫ విసర్జితి = అనగా ఆహస్తమేవెలిగా చుట్టుట

౬ విక్షిప్త=అనగా ఆహస్తముయొక్కవ్రేళ్లునాలుగును
ముడిచి వెనుకకు దీయుట.

౭ పతాక = అనగా ఆహస్తమే మీదికి చూచునట్లు
ఎత్తుట.

౮ సతిత=అనగా ఆహస్తమే చక్కగా దిగువకుదించుట.

తాళమునకుండు అనుద్రుత, ద్రుత, లఘు, ప్లుత, కాక
పాదంబులుగల తాళము లన్నింటికిని ఈ ౧౬ క్రియలును వాడ
వలయు ననిభరతసంకేతము.

— అంగప్రాణలక్షణము —

అంగము అనగా అంకము

౧ అనుద్రుతము = వ్రాయుక్రమము ౧.

దీనికేపేర్లు

అర్థచంద్రము, అవ్యక్తము, చారునాసికము, వ్యంజనము, అనునాసికము, విరాచము.

౨ ద్రుతము = వ్రాయుక్రమము. ౦

దీనిపేరులు అనగాపర్యాయనామములు.

వలయము, బిందువు, ధృవము, అంబరము, చక్రము, అర్థమాత్ర.

౩ లఘువు = వ్రాయుక్రమము

దీనిపేరులు

సరళము, నిర్వాహకము, హ్రస్వము, మాత్ర, శరము.

౪ గురువు = వ్రాయుక్రమము ౨

దీనిపేరులు.

కళ, దీప్తము, వక్రము, విల్లు, ద్విమాత్రము, యమశము.

౫ పుతము = వ్రాయుక్రమము ౩.

దీనిపేరులు

త్యగింగకము, దీప్తము, త్రిమాత్ర, సోమోద్భవము, త్రిశ్రము, త్రిపురము, త్రైకము.

౬ కాకపాదము = వ్రాయుక్రమము ౪

దీనిపేర్లు

శబ్దహీనము, చతుర్మాత్ర, నిశ్శబ్దము, హస్తసంజ్ఞికము, రంగపుతము, హంసపాదము.

అనుద్రుతమునకు ౨ అంగుశములు

ద్రుతమునకు ౪ అంగులు

లఘువునకు ౮ అంగులు

గురువునకు ౧౬ అంగులు

పుతమునకు ౨౪ అంగులు

కాకపాదమునకు ౩౨ అంగులు

ఈ క్రమంబున నున్న తంబు తెలిసి పట్టవలసినది. ఈ అంగములకు పూర్వము చెప్పిన క్రియలు నడచుట యేలాగంటే.

— అంగములువాడువిధము —

కాకపాదము = ఎడమనుండు సర్పిణియు, కుడినుండు కృష్యమును డోర్థముఖమున పతాకమును, దిగువనుండు పతితయును, ఈనాల్గు దేశ్యనిశ్శబ్దక్రియలచేత కాకపాదము వాడదగినది.

పుతము = శమ్యయనుశబ్దక్రియయు, ఆవాస, నిష్క్రామ, ప్రవేశ, అనునీ నిశ్శబ్దక్రియలును, ఈ ౪ క్రియలచే వాడవలయును.

గురువు = మార్గక్రియలలో చేరిన శమ్యయును, దేశ్యక్రియలలోని పద్ధినియు, ఈ ౨ క్రియలచే నడుపవలయును.

లఘువు = మార్గక్రియయైన శమ్యచేత అష్టాంగుశ ప్రమాణముగా వాడవలయును.

ద్రుతము=మార్గక్రియయైన శమ్యయందుగల అప్రాంగుళ ప్రమాణములో అర్థభాగముతోసి చతురంగుళ ప్రమాణముగా వాడవలయును.

అనుద్రుతము=శమ్యయందుగల అప్రాంగుళ ప్రమాణములో నాల్గవభాగముతోసి ద్వ్యంగుళ ప్రమాణముగా వాడవలయును.

— గ్రహప్రాణలక్షణము —

ఈ గ్రహములు ౪ విధములు

౧ అతీతగ్రహము=అనగా గీతము ముందునడిచితాళము వెనుక నడుచునది.

౨ అనాగతగ్రహము=అనగా తాళము ముందునడిచి గీతము వెనుక నడచునది.

౩ సమగ్రహము=అనగా తాళము గీతము సమకాలముగా నడచునది.

౪ విషమగ్రహము=అనగా తాళము, గీతమునకు విషమముగా నడచుట.

దీనియర్థమును భరతవిదులు ౨ విధములుగా జెప్పుచున్నారు. ఎట్లనగా.— తాళారంభాక్షరముగాక తక్కినతాళాక్షరములు రెండుభాగములుచేసి తాళారంభమునకు ముందు గీతము నడిచితే అది అతీతము అనియు,— తాళారంభము ముందునడిచి గీతము వెనుక యెత్తుకుంటే అది అనాగతము అనియు,— తాళారంభములోనే గీతము సమముగా నారంభించునది, సమము అనియు,— నిర్ణయములేకుండ ఆవృత్తమునకు మాన్యులుగలుగునెడ విషమమనియు జెప్పుచున్నారు.

— రెండవయర్థము —

ఈభాగము తాళము బేసియక్షరములుగలదై తేఘాతలో నొక వర్ణముపోను మిగుత అక్షరములు సరిగానుండుటచే రెండుభాగములు చేయవచ్చును. తాళాక్షరములు సరిగానుంటే ఘాతలోనొకవర్ణముపోతే తక్కినవి బేసిగానుంటవి గనుక యవి రెండుభాగములు చేయుటకు ఒక యక్షరమును సగము చేయవలసియుండున్నది. అక్షరకాలము మొదలుకొనియే మనుష్యులు వాడతగినదని పైనచెప్పియున్నది. అట్లు అర్థాక్షరములో గీతమారంభించి పాడ వల్ల లేదని మఱికొందలు తాళముయొక్క యేఅక్షరకాలములోనైనసరే అక్షరము మొదలుపై అక్షరము వఱకు జరుగు మార్గకాలములో నొకమాత్ర రక్షరములు “దరికిట” అని యుంచుకొని తాళ లయయొక్క యేయక్షరములోనైనను ఒక యక్షరమునకు సరిగా మార్గకాల మాత్ర మొదటియక్షరమయిన “ధ”యను నక్షరములో గీతము సరిగా నెత్తుకుంటే యది సమగ్రహమనియు,

లయాక్షరమునకు సంబంధించిన “ధ” యను నక్షరము వెంబడి “రి”యనునక్షరములో గీతము ఎత్తుకుంటే, లయాక్షర మతిక్రమించి “రి”యనునక్షరములో గీతమెత్తినందున, నిదియ నాగతమనియు.—

లయాక్షరమునకు ౩ వ యక్షరమయిన “కి” యనునక్షరములోగీతము ఎత్తుకుంటే, అది యుసికాలమగుచున్నది గనుక ఇదివిషమగ్రహమనియు.—

లయాక్షరమునకు ౪ దియైన “ట” యనునక్షరములో గీతమెత్తుకుంటే, తాళముయొక్క వెనుకటియక్షరమునకు నిది

ముందగుచున్నదిగాన, గీతము అతీతమైనందున అతీతగ్రహమనియు, నిట్లు చెప్పుచున్నారు.

❖ జాతిప్రాణాలక్షణము ❖

చతురశ్ర, త్రిశ్ర, మిశ్ర, ఖండ, సంకీర్ణము, అని ౫ జాతులు.

౧ బ్రహ్మజాతియైన చతురశ్రజాతికి లఘుకాలము ౪ అక్షరములు.

౨. త్రియజాతియైన త్రిశ్రజాతికి లఘుకాలము ౩ అక్షరములు.

౩ వైశ్యజాతియైన మిశ్రజాతికి లఘుకాలము ౨ అక్షరములు.

౪ శూద్రజాతియయిన ఖండజాతికి లఘుకాలము ౧ అక్షరములు.

౫ సంకీర్ణజాతికి లఘుకాలము ౯ అక్షరములు.

❖ ఈ జాతుల వ్యుత్పత్తిక్రమము ❖

చతురశ్రజాతి బ్రహ్మజాతి గావున బ్రహ్మకు ౪ ముఖము లాటచేత దీనికి ౪ అక్షరములు లఘుకాలమాయెను.

చతురశ్రజాతియొక్క లఘు కాలమైన ౪ అక్షరములను మూడింట గుణించగా ౧౨ అయెను. ఆ ౧౨ ను ౪ పాళ్లు చేయగా పాలు ౩ కి - ౩ అయెను గనుక త్రిశ్రజాతికి లఘు కాలము ౩ అక్షరములాయెను.

ఆచతురశ్రజాతి ౪ అక్షరములును ఈ త్రిశ్రజాతి

౩ అక్షరములును మిశ్రముచేయగా నైన యేడక్షరములును మిశ్రజాతికి లఘుకాలమాయెను.

ఈ మిశ్రముయొక్క ౨ అక్షరములును త్రిశ్రముయొక్క ౩ అక్షరములును కూడి పది అయెను ఆ ౧౦ ని సగముగా ఖండించగా ౫ అక్షరములాయెను గనుక యీ ౫ అక్షరములకాలము ఖండజాతికి లఘుకాలమాయెను.

ఆస్వయమయిన చతురశ్రజాతి ౪ అక్షరములును, ఈ త్రిశ్రమిశ్రములతోగూడి ఖండింపబడిన ఖండజాతియొక్క అయిదక్షరంబులును ఈ రెండును గూడియయిన ౯ అక్షరములు సంకీర్ణజాతికి లఘుకాలమాయెను.

నందికేశ్వరభరతములో మఱికొన్ని లఘువులు చెప్పబడి యున్నవి.

ఎట్లైనగా = మనుష్యలఘువు	౪	అక్షరకాలము
సర్వలఘువు	౩	"
మిశ్రము అనగా దేశలఘువు	౨	"
ఖండము అనగా చిత్రలఘువు	౫	"
సంకీర్ణము అనగా దివ్యలఘువు	౬	"
దివ్యసంకీర్ణము అనగా సింహలఘువు	౮	"
మిశ్రసంకీర్ణము అనగా వర్ణలఘువు	౯	"
దేశసంకీర్ణము అనగా వాచ్యలఘువు	౧౦	"
మిశ్రదేశసంకీర్ణము అనగా		
కర్ణాటకలఘువు	౧౨	"
దేశశుద్ధసంకీర్ణము నిశ్శబ్దలఘువు	౧౬	"

ఈ లఘువులలో కొన్ని యెగువజెప్పినవియు, గూడ నున్నవి, చూచుకొనవలయును.

—౧ కళాప్రాణ లక్షణము —

అనుద్రుతంబు, ద్రుతంబు, ఇవి ౫ జాతులలో మిశ్రమములు గావున దత్తజ్ఞాతి మాత్రలు మొదలుకొని కళలు రెట్టించవలెను.

చతురశ్రజాతికి ౪ అక్షరములు లఘుకాలము. దీనిని రెట్టించితే ౮ దీనిని రెట్టించితే ౧౬ దీనిని రెట్టించితే ౩౨ దీనిని రెట్టించితే ౬౪ దీనిని రెట్టించితే ౧౨౮.

ఈరీతిగ నెన్నింటినైనను హెచ్చింపవచ్చును-ఇవి కళలు.

ఇదేప్రకారము త్రిశ్రలఘువు ౩ టిచేత లెక్కించేది. ఇట్లానే మిశ్రఖండసంకీర్ణ జాతుల లఘుక్షరములచేత లెక్కించేది. ఇది కళాలక్షణము.

సప్తశూలాదులకు దీనియుపయోగములేదు, సప్తశూలాదులనగా సప్తతాళములు - వీట్ల కేజాతినిష్ఠమయిన పై వివరించయున్న లఘువులను వాట్లవాట్ల అక్షరసంకేతసిద్ధములుగా వాడవలసినదిగాని, కడమ అనేకతాళములకు లఘువు అనగా చతురశ్రజాతిలఘువుకు గల నాలుగు అక్షరములును పట్టిలఘ్వాదిపై అంగములుకూడా వాడవలయును.

ఇందుకు చూడామణి భరతములో శ్లో॥ సప్తానామపి తాళానా మేకైకస్యాపి షడ్విధమ్| అన్యేషామేవ తాళానాం సాజాతిరైవ కథ్యతే॥ అనియున్నది.

మఱియు మాతృగుప్త భరతమునందు శ్లో॥ అన్యేషామేవ తాళానాం సంఖ్యాభిస్తాళవర్జితః| జాతిభేదపరిజ్ఞానం

జ్ఞాతవ్యం గీతకోవిదైః॥ అనియున్నది గాన వాట్లకు జాతి నిర్ణయము జేయుటలో ఆయాతాళముయొక్క సమష్టి అక్షరకాలము ఇన్నియనుకొని సవరుజాతుల కళల లెక్కలు దేనికి సరిపడితే ఆయాతాళమునకు ఆయాజాతితాళమని పేరు నిర్ణయించవలయును.

ఆసంఖ్యకు ౧, ౨ అక్షరములు జాస్తిగానుండినను, ఆజాతిలో జేరినవేయని యేర్పటచి ౧ అధికముగానుంటే, అనుద్రుతము ౨ అక్షరములు అధికముగానుంటే ద్రుతము చేరినట్లు లెంచవలయును. దీని సంకేతమిది.

—౨ లయప్రాణలక్షణము —

ఇది మూడువిధములు.

౧ ద్రుతలయ=అనగా పాడుటకు నెంతత్వరగా తాళము వేసికొని పాడదగునో అట్లు తాళమువేసికొని పాడుట.

౨ మధ్యలయ=అనగా అంతకు రెట్టింపువిలంబముచేయుట.

౩ విలంబితము=అనగా ఆ మధ్యలయకంటే రెట్టింపు విలంబముచేయుట.

మఱియు “గీతతాళాదినా మేకత్ర విరామాలయః” అనియు “శ్రుతిర్తాతాపితాలయః” అనియు జెప్పియుండుట చేత లయ ముఖ్యము.

తాళాక్షర కాలములలో వ్యత్యస్తమైనను గ్రహస్రాణము వ్యత్యస్తమైనను అనుద్రుత లయమాత్రము తప్పకుండ వలయును.

అవియుండియు లయచెడితే స్రాణము చెడును గావున అనలయ యనంబడును.

❖ యతిప్రాణలక్షణము ❖

౧ సమయతి ౨ స్తోత్రోపహయతి ౩ గోపుచ్చయతి ౪ యవమధ్యయతి ౫ వేదికాయతి ౬ విషమయతి ౭ పిపీలికాయతి అని ౭.

ఇవి తాళముల యంగములబట్టి యేర్పడునవి ఎట్లనగా—

౧ సమయతి = అనగా ౧ ౧ ౧ సమానజాతీయములగు నంగములు గలది. ఎట్లనగా నొకతాళమునకు అంగము ఒకటి రెండు మూడు లఘువులుగా నుండునెడల ౧ ౧ ౧ ఈ అంకములు ఈలాగే యేయంగములును సమములుగా నుండుట వలన సమయతి యనంబడును.

౨ స్తోత్రోపహయతి = అనగా ౦ ౦ ౧ ౨ నదివలె పుట్టుకయందు కొంచెమును క్రమ క్రమముగా తుదవఱకు గొప్పలునునగు నంగములుగలది. ఎట్లనగా, దీనితాళాంగము యొక్క అంకములు ఇట్లు నదివలె యొకటి సన్నమును పోగా పోగా గొప్పయునగు నేలంగములై నానరే సదరు ప్రకారమున్న యెడల నిది స్తోత్రోపహయతి.

౩ గోపుచ్చయతి - అనగా ౨ ౧ ౦ ౦ గోవుత్రోక వలె పుట్టుదలలో గొప్పయు రాగారాగా సన్నయు నగు నంగములు గలది గోపుచ్చయతి.

౪ యవమధ్యయతి = అనగా ౦ ౦ ౧ ౦ ౦ ఈ ప్రకారము యవమధ్యమువలె తాళాంగము యొకటి సన్నముగాను, నడుమ లావుగాను, కొనసన్నముగాను నుండునది యవమధ్యయతి యనియు, మృదంగయతియనియు ననంబడును.

౫ వేదికాయతి = అనగా ౦ ౧ ౦ ౧ ౦ ఈ ప్రకారము అరుగువలె తాళాంగములు సన్నములావుగాని, లావుసన్నముగాని యెన్ని యంగము లుండినను ముందు వెనుక సమానముగా నుండునది.

౬. పిపీలికాయతి = అనగా ౨ ౧ ౦ ౧ ౨ ఈ ప్రకారము చీమవలె తాళాంగము ముందులావుగాను, మధ్యసన్నముగాను కొనను లావుగాను నుండు నంగములుగలది పిపీలికాయతి.

౭ విషమయతి = అనగా ౧ ౦ ౨ ౦ ౦ ౧ ౦ ఈ ప్రకారముగపై వ్యవస్థలకు సంబంధించక తాళాంగము, పైన వ్రాసిన రీతిగ వ్యత్యస్తముగా నుండు నంగములు గలది.

❖ ప్రస్తారప్రాణలక్షణము ❖

తాళ ప్రస్తారములోనంత భేదములు గలుగుచున్నవి. అవియన్నియు ౧౪ ప్రస్తారములలోనే యంతర్భూతములు.

ఈతాళ ప్రస్తారమార్గములు, అంగశ్రేణి, సంఖ్యాశ్రేణి, పాతాళము, మహాపాతాళము, అనులెక్కలు చెప్పుట కుపయోగించుచున్నవి.

మఱియు మేరువులు జాతిజాతినిష్ఠములుగా వేతవేత యేర్పడుచున్నవి.

ఇందలి ప్రయోజనము నష్టోద్దిష్టము చెప్పుటయే తప్ప నీ ప్రస్తార ప్రకార మేర్పడు తాళములు లోకములో వాడుకలోలేవు. ఇందుకు నిదర్శనము. ఒకభరతములో ౨౦౦౦ తాళములును నొకభరతములో ౧౦౦౦ తాళములును ఈలాగే కొన్ని

కొన్ని భరతములలో కొన్నికొన్ని తాళములును నేర్పటచి వాడినారు.

తక్కినతాళములు ప్రాచీను లేర్పటచక త్రోసివేసినారు గాన నీ ప్రస్తారప్రాణమును ఆతివిస్తరమగుటచే వివరించుటలో ప్రయోజనము లేదని వదలిపెట్టబడియె.

ఇదేరితిగ స్వరప్రస్తారము, వృత్తప్రస్తారము, మొదలగు ప్రస్తారములకు నష్టోద్దిష్టము చెప్పుట తప్ప ఇతర ప్రయోజనము లేమియు లేనట్లుగానే తాళప్రస్తారమునకును బ్రయోజనము లేదని తెలిసి కొనవలయును.

❖ సప్తతాళములు ❖

జాతిభేదలఘ్నక్షర ప్రమాణములచేత వాడదగిన సప్త తాళంబులు. శ్లో. ధ్రువోమత్యోరూపకశ్చ ఝంపాత్రిపుట ఏవచ । అటతాళైకతాళౌచ సప్తతాళాః ప్రకీర్తితాః. అని యున్నది.—ఎట్లనిన.

౪ అక్షరములుగల చతురశ్రజాతిలో సప్తతాళములు వ్రాయుచున్నాను.

(తాళము)	(అంగము)	(అక్షరకాలము)
౧ ధ్రువతాళము—	(1 ౦ 1 1)	౧౪
౨ మధ్యతాళము—	(1 ౦ 1)	౧౦
౩ రూపకతాళము	(1 ౦)	౬
౪ ఝంపాతాళము	(1 ౦ ౦)	౭
౫ త్రిపుటతాళము	(1 ౦ ౦)	౮
౬ అటతాళము	(1 1 ౦ ౦)	౧౨
౭ ఏకతాళము	(1)	౪

ఈ తాళములలో ౫ ది యైన త్రిపుట తాళమునే ఆది తాళ మందురు.—

ఈప్రకారముగ త్రిశ్ర మిశ్ర ఖండ సంకీర్ణాది జాతులకు దత్తలఘ్నక్షర ప్రమాణములచేత తాళాక్షర కాలమును నిర్ణయించుకొని వాడుకొనవలయును.

ఈసప్తతాళములకే యీనిర్ణయము తక్కినతాళములకు చతురశ్రజాతి లఘువునుబట్టియే వాడవలయును యందుకు నిదర్శనము.

❖ సింహనందన తాళ క్రమము ❖

శ్లో. చంచత్పుటే రతీతాళే దర్పణే కోకిలప్రియే । అభంగచండికాయుక్తే షడేతే సింహనందనః. అనియున్నది.

దీనికి అంగము.

(౭ ౭ 1 ౨ 1 ౭ ౦ ౦ ౭ ౭ 1 ౨ 1 ౨ ౭ 1 1 +)

యీతాళముల. కన్నింటికి చతురశ్రజాతిలఘువు ప్రకారమే అంగములు యేర్పడినవి గనుక ౧౨౫ అక్షరకాలములు యీతాళమునకు యేర్పడినవి.—

ఆయితే జైమినిమొదలగువారు ప్రస్తారప్రకారము గలుగు అనంతతాళములలో చతుష్పంచాశత తాళంబులు / మాత్రము త్రిశ్రం మొదలుకడమనాలుగు జాతులతో వాడవచ్చునని చెప్పియున్నారు.

తాళ ప్రకరణము సమాప్తము.

హిందూస్థానీ రాగతాళ ప్రకరణము

హిందూస్థాన దేశమునందు వాడంబడు రాగతాళముల గూర్చి చెప్పు విషయంబుగలది హిందూస్థానీ రాగ తాళ ప్రకరణం బనంబడును.—

హిందూస్థానములో వాడుకగానుండు రాగములు తాళములు అచ్చట గవయ్యాలుపాడే బహానీలు అనగా భేదములు వ్రాయుచున్నాను.—

పురుషరాగములు ౬ వీట్లకు నొక్కొక్క దానికి నారేసి భార్యల చొప్పున ౩౬ స్త్రీరాగములుగలవు. ఇందువలన “ఛేరాగ్-ఛత్తీస్ రాగ్నే” అనిచెప్పెదరు. కడమరాగములు వీట్ల బిడ్డలు.

౧ మేఘ, ౨ సిరి, ౩ దీపక్, ౪ హిందోల్, ౫ మాల్ కాన్, ౬ భైరో, ఇవి ౬ పురుషరాగములు.

తక్కిన ౩౦ రాగ్నేలు వీట్లకుభార్యలు. తక్కినవన్నీ బిడ్డలు.

ఈక్రిందవ్రాయు స్వరమూర్ఖనాయంత్ర ప్రస్తారము మీదగలుగుచున్నవి.—

సప్తస్వరముల పేరులు

కరజ్	రిగ్	గధా	మద్ధం	పంచం	తైవత్	నిభావ్
స	రి	గ	మ	ప	ధ	ని
రి	గ	మ	ప	ధ	ని	ధ
గ	మ	ప	ధ	ని	ధ	ప
మ	ప	ధ	ని	ధ	ప	మ
ప	ధ	ని	ధ	ప	మ	గ
ధ	ని	ధ	ప	మ	గ	రి
ని	ధ	ప	మ	గ	రి	స

ఈ స్వరములకు హెచ్చుతక్కువనుబట్టి వికృత మేర్పడు చున్నది. ఈరాగములకు శార్దూలేవీయములోనేమి, యితరములయిన యచ్చటిగ్రంథములలోనేమి, గ్రామమూర్ఖనాన్యా సాంశ్ గ్రహస్వర భేదములచేతను, స్వరవక్రములచేతను పరస్పర రాగ మేళనములచేతను రాగరాగ్నే భేదములు గలుగుచున్నవి.

రాగకాలములు

సూర్యోదయాదిగా నేయేజామున నేయే రాగములు వాడవలయునో వానిని వ్రాయుచున్నాను.

సూర్యోదయానంతరము ౧ టవజామున వాడవలసిన.
రాగములు.

బిలావల్	అలయాబిలావల్	అలయ్యా
గౌడ్ బిలావల్	సుద్ బిలావల్	నట్ బిలావల్
సువాబిలావల్	సుగరై బిలావల్	సువా
సుగరై	కోకబ్ బిలావల్	నట్ నారాయణ
సురట్ బిలావల్	బరారా	

౨ వ జామున అనగా జాముమొదలుకొని రెండు
జాముల వఱకు వాడవలసినవి.

బరారాతోడి	తోడి	హసాతోడి
దేస్ తోడి	సింధుతోడి	సావరి
అసావరి	బరహాన్	బరహాన్ సారంగ్

ఈ తోడిని హిందూస్థానీలు ఖైరవి యందురు.

౩ వ జామున అనగా రెండుజాములు మొదలుకొని
౩ జాములవఱకు వాడవలసినవి.

సారంగ్	సురట్ సారంగ్	జల్ సారంగ్
బక్షీసారంగ్	మద్ మావద్	గౌడ్ సారంగ్
బింద్రాబక్షసారంగ్	నట్ సారంగ్	

౪ వ జామున అనగా మూడుజాములు మొదలుకొని
సూర్యాస్తమానమువఱకు వాడవలసినవి.

నట్	పక్కినట్	మసలానట్
ఛయ్యానట్	మేఘనట్	భీంపలాన్
ధనాసరి	పూర్బి	పూర్బా

పూర్వీ
గౌరీ

మారో
గౌరా

గౌడ్

సూర్యాస్తమానానంతరము ౧ వ జామున అనగా
సాయంకాలము మొదలుకొని జామురాత్రి వఱకు వాడ
వలసినవి.

సిరి	జయత్ సిరి	మాల్వీ
మాలసిరి	గౌడ్ సిరి	సిరిపంత
భాకా	మోహనకల్యాన్	కల్యాన్
శ్యామ్ కల్యాన్	అమిర్ కల్యాన్	అమిర్ నట్
యమకల్యాన్	యమక	యమ్మి
దీపక్	దీపక్ కల్యాన్	కామూద్
జామూద్	కామూద్ కల్యాన్	జామూద్ కల్యాన్
కోకబ్ కల్యాన్	భూపాలి	భూపాలికల్యాన్
భూప్ కల్యాన్	జంఝోటి	మేఘజంఝోటి.

౨ వ జామున అనగా జామురాత్రి మొదలుకొని
౨ జాములరాత్రి వఱకు వాడవలసినవి.

శంకర్	కాలంగడా	బహారానద్
కాపి	ముల్తానికాపి	బేహాన్
శంకరబేహాన్	దూద్ బచాబేహాన్	జజువంతి
ఖంమాజ్	శుద్ ఖంమాజ్	నాయకి
నాయకా	పీలో	పట్ మంజరి
కానడా	బోగీ కానడా	బూంపీ కానడా
జిద్దీ కానడా	మియ్యా కానడా	బాకేసీ కానడా

బాగేశ్వర్	దర్బార్	రాష్ట్రా
షహానా	ఆధానా	కేథార్

3 వ జామున అనగా ౨ జాముల రాత్రి మొదలుకొని
3 జాములవఱకు వాడవలసినవి.

వరజ్	సోహని	లలిత్
బసంత	మాధో	బంగాళీ
మంగల్	హిందోల్	మాల్ కాన్
కంథార్	గంథార్	

౪ వ జామున అనగా 3 జాముల రాత్రి మొదలుకొని
తెల్లవాటువఱకు వాడవలసినవి.

దేవుగాంధార్	దేవుగిరి	కోజిరి
రాంకల్లి	గున్ కల్లి	పూల్ కల్లి
భైరో	ప్రీతంభైరో	బేబాన్
భూపాల్	బొహర్	వేసాక్
		దేవగిరి

తిరుగా నుదయాదిగా నీరాగములను పై జెప్పిన ప్రకారము వాడవలయును.

మేఘావృతమయినపుడు సర్వకాలములయందును బాడంగివని.

మేఘ్	మల్లార్	మేఘమల్లార్
సురట్	సురట్ మల్లార్	దేస్ మల్లార్
సావక్	సట్ సావక్	

—౧౧ ధృవన్ లోనుడు తాళములు —౧౧

చౌతాల్ దస్తానా సుర్ ఫాక్తా చతుర్ తాల్
బిరం బోగీబిరం జయమంగల్ సవారి
తాన్, టప్పా, తోంరీ, రవానీ వీట్లతాళములు.
౧ గత్.

౨ ఆదీగత్ = ఇదిమిశ్రగతిగా నడుచును హోలీసమయములో వాయించునది.

3 ఖరాబతీ.

౪ రవానీ ఇది త్రిశ్రగతిగా నడుచును నవబత్ ఉతార్ సమయములో వాయించునది.

౫ ధమ్మల్

ఇంకా అనేక రాగములు ననేక తాళములు నున్నవి.
నేనువిన్నమట్టుకు వ్రాసితిని.

హిందూస్థానీలో పాడే బానీలు.

౧ తాన్ సెక్ బానీ దీనినే మియ్యాబానీ అంటారు.

౨ గోబర్ హర్ బానీ = ఈబానీయును తాన్ సెక్ బానీయును అతిచౌకముగా ధృవద్ ఉండుటయు రాగము చౌకముగా నాలపించినట్లే వీట్లధృవద్ మట్టుండును.

3 గోపాల్ నాయక్ బానీ = ఇది దక్షిణదేశమునుండి వచ్చినదని చెప్పెదరు. ఇది దక్షిణదేశపు చౌకవర్ణముల చౌకముగా నుంటున్నది.

౪ ఖండార్ బానీ = ఇది దీక్షితశ్యామా శాస్త్రులవారి తీర్తనలవలె గమకముగలిగి మధ్యమకాల శయ్యగా నుంటున్నది.

గి డాగర్ బానీ = ఇది త్యాగరాయ కృతులకు సరిగాను మధ్యమకాలముకంటె తక్కువ కాలముగా బాడేటప్పు, తోరీలు, బంగీభాయిలు నాలుగైదు సాజాలు పెట్టుకొని పాడేది.

ఓ సదారంగజీబానీ = ఇదే ఖ్యాల్ బానీ అని చెప్పెదరు. దీనిలో విశేషతాము తిశ్ర మిశ్ర ఖండములుగా సంగతులు వాడబడును.

— హిందూస్థాన ప్రబంధభేదములు —

ధృపద్	తాత్	టప్పా
తోమరీ	దాదరా	గజల్
రజల్	రేక్తా	రవానీ
ముబారక్	హోలీ	ఖజరీ
ఖార్వా	తిల్లానా	చత్ రంగ్

ఇందులో తిల్లానాకు సొల్లును, చత్ రంగ్ కు సొల్లును స్వరంబును గలిగి యుండును.

హిందూస్థానకృతులలో

అస్తై = అనగా పల్లవి

అంత్రా = అనగా అనుపల్లవి

అభోగ్ = అనగా చరణము

ఇది అంతగా వాకుదెలియదు తెలిసినమట్టుకు వ్రాసితిని.

హిందూస్థానీ రాగతాళ ప్రకరణము సమాప్తము.

నాట్యాభినయ ప్రకరణము

నాట్యమును గురించియు నభినయంబును గురించియు జెప్ప విషయంబులుగలది నాట్యాభినయ ప్రకరణం బనంబడును.

౧ తాండవము ౨ నటనము ౩ నాట్యము ౪ లాస్యము ౫ నృత్యము ౬ నర్తనము. అని నాట్యము ౬ విధములు.

వీటిలో కొన్ని యొకకాలు పైకెత్తి ఆడునవి, కొన్ని సొల్లు నోటితో జెప్పుచు నాడునవి, కొన్ని గీతములేక తాళలయలకు అనుగుణ్యముగా దేహాంగకరణ విశేషములతో నాడునవి. కొన్ని గీతతాళయుక్తముగా నభినయ విహీనముగా నాడునవి. కొన్ని రసభావములచేత తక్కువపడినవి.

ఇవి రసయుక్తములు కానందున వీట్లకువివరణమువ్రాయ బడలేదు.

ఇకను గీతతాళానుసారిగా నాట్యము జరుగుచు గీతోక్త విభావానుభావాదులను ముఖాదిభావముల చేత దెలుపుచు గీతోక్తపదార్థములను అసంయుత సంయుతాది హస్తములచేత జూపుచు సభ్యులబుద్ధికి రసానుభవమును గలుగజేయు నభినయయుక్తనాట్య భేదములను వాట్లవివరణములనువ్రాయుచున్నాను.

స్త్రీకి నకారాంతములైన శ్రీ శుద్ధి-వదన స్తనావలగ్నములు బాగాయుండవలెనని లోకప్రసిద్ధి, కొందఱు అభిన

యించు పాత్రకుగ్రామ్యోక్తిగా కండ్లు, మండ్లు, చండ్లు బాగా యుండ వలెనని చెప్పుచున్నారు.—

ఈయభినయము మూడుభేదములు. ఉత్తమము, మధ్యమము, అధమము. అని 3 విధములు.

౧ ఉత్తమము=రసాభినయము, అనగా పాత్రపాడుచు నాగీతోక్తవిభావానుభావ సాత్విక సంచారీ భావములను కటాక్ష భుజాక్షేపాదులచేత, లోకస్వభావానుసారిగా నిజముగా కనుపరచుచు గీతోక్తార్థమును అర్థసాదృశ్యరూపములై నఅసంయుత సంయుతాదిహస్తములచేతను నభినయించుచు నటించుట.

ఇందుకు, శ్లో || కంఠేనాలంబయేన్ద్రీతం హస్తే నార్థం ప్రదర్శయేత్ | చక్షుభ్యాం దర్శయే ద్భావం పాదాభ్యాం తాళమాచరేత్ || యతోహస్తస్తోవృష్టి ర్యతో దృష్టిస్తోమనః | యతోమనస్తతోభావో యతోభావస్తతోరసః || అనియున్నది. దీనికిఅనుగుణ్యమయిననాట్యము. అనగా కోమలకరణాంగవిక్షేపములచేత కైశికీ వృత్తిప్రధానముగానటనముచేయుట. పాత్ర, హాసాది భావము లభినయించు తరుణములలో తానుపాడుటకు వలనులేనిసమయములో గాని లేక అలసటవచ్చు సమయములోగాని, ఈలాటి యసందర్భ సమయములలో, వెనుక చోక్కమనిషి ఆయాఅర్థసందర్భమునుబట్టి తదనుగుణ్యముగా నయనిష్ఠూరములచేత సంగతివేసి పాడవలెను. ఇందు వలన పాత్రయొక్క ముఖభావములకు సహాయమున్ను అభినయించు నిజహస్తములకు సంచారీహస్తములకు నన్వయము నుపేక్షి సభ్యులకు విమర్శగా దెలియడమును గలుగును. ఇది హిందూస్థానదేశములో విశేషముగా వాడుకగలది.

౨ మధ్యమము=అన్తాభినయము దీనికి వివరణము. వెనుక ప్రక్కనటులు మొదలగువారు పాడుటయు, ఆగీతోక్తములయినయర్థములను ప్రకరణాను సారము లయినయర్థములను అసంయుత సంయుతాది హస్తాదులచేత పాత్రయభినయించుటయు, ఇందులకు ననుగుణ నాట్యము అలారి, జతి, మొదలయినవి.

ఇందుకు అడవ ఉద్ధతకరణాంగవిక్షేపాదులచేత ఆరభటి వృత్తిప్రధానముగా నటనముచేయుట.

ఎగువ రెండును, గాంధర్వగాన యుక్తములుగా వాడుకలో నున్నవి.

3 అధమము=భాగవతనేవాది నాటకములు. ఇది సజీవకమని నిర్జీవకమని ౨ విధములు.

౧ సజీవకము అనగా మనుష్యులు ఆడుట

౨ నిర్జీవకము అనగా బొమ్మలాడించుట

ఈనాటకములే కాళిదాసాది మహాకవులు శాకుంతలాది నాటకములుగా జెప్పినవి.

ఈనాటకలక్షణములో ననేకసంకేతము లున్నవి.

ప్రస్తావనము

ప్రస్తావనాంగములు	37
శుద్ధవిష్కంభము	౧
మిశ్రవిష్కంభము	౧
ముఖసంధి భేదములు	౧౨
ప్రతిముఖసంధి	౧౩
గర్భసంధి	౧౨

2499
14.6.56

అనమర్యసంధి	౧౩
నిర్వహణసంధి	౧౬
మూళిక	౧
అంకాస్యము	౧

ఇవి మొదలగునవి యనేకములున్నవి.

ఇప్పుడు పయోగము లేనందున వీటివిమర్శ వ్రాయలేదు. యివి యక్షగానముచే లోకములో భాగవతసేవాది నాటకములు వాడుకలోనున్నవి.

ఈయుత్తమ మధ్యమాధమములకు మూడింటికి గీతము తాళము నాట్యము అభినయము ఈ నాలుగును గలవు.

అభినయమువలన నిమ్నాడింటికి శ్రేష్ఠత గలిగినది.

అభినయ పుష్పత్తి

శ్లో॥ అభిపూర్వస్యసింహాధాతో రాఖ్యానార్థస్య నిర్ణయః॥
యస్తాత్పదాన్థాన్నయతి తస్తాదభినయస్త్వత్తే॥ అనగా అభి
యను ఉపసర్గమును ముందుగా గలిగిన సింహాధాతువునకు ఆఖ్యా
నము అర్థమగుచున్నది అఖ్యాన మనగా వెనుక పాడుచుండెడు
గీతోక్తములైన యర్థములను కటాక్షభుజాక్షేపములచేత
దెలియజేయుట యేదిగలదో, యది యభినయమని చెప్పబడు
చున్నది, గాన సితార్యత్రికరూపకమయిన యభినయము సభా
రంజకము.

ఈ యభినయమున కుపయుక్తములయిన అంగకరణ
విక్షేపాదులను శీర్షాది పాదాంతక్రమముగా వ్రాయుచున్నాను.

శిరోభేదములు—౬

౧ ఉద్వాహితము=అనగా తలమీదికెత్తుట.

౨ అవధూతము=అనగా క్రిందికివంచుట.

౩ విధుతము = అనగా అడ్డముగా రెండుప్రక్కల
దిప్పట.

౪ కంపితము = అనగా క్రిందుగమీదుగ శిరస్సు
గదలించుట.

౫ ఆలోలితము=అనగా చక్రాకారముగా త్రిప్పట.

౬ పరావృత్తము=అనగా నొక్కప్రక్కకు త్రిప్పట.

వీట్లసాంకర్యములవలనను ననేకభావములు పుట్టుచున్నవి

—౦౦ దృష్టిభేదములు ౦౦—

౧ లలితము=అనగా మనోహరముగా జూచుట.

౨ కుంచితము=అనగా కొంచెము సంకోచించి చూచుట.

౩ వికాసము=అనగా స్ఫుటముగా నేత్రములు విచ్చి
చూచుట.

౪ ముకుళము=అనగా కన్నులుమూసికొనుట.

౫ సాచి=అనగా కడకంట జూచుట.

౬ ప్రలోకితము=అనగా రెండుప్రక్కల దిప్పట.

౭ నిమిలితము = అనగా పైకి నల్లగుడ్డపొనిచ్చి

సగముగా గాని ముక్కులుగా గాని కన్నులు ఎగువకు
మూయుట.

౮ శూన్యదృష్టి=అనగా కన్నులు దెరిచి యిచ్చుట నిగహా
లేక యెక్కడనో లోకముంచుట.

౯ ఉల్లోకితము=అనగా మీదికినిక్కించి మెల్లగా వంప బడినదృష్టి.

౧౦ ప్రమదృష్టి = అనగా నల్లగుడ్డు చక్రాకారముగా ద్రిష్టుట.

౧౧ అనువృత్తము = అనగా క్రిందుమీదుగా వడిగా ద్రిష్టుచు చూచెడి చూపు.

౧౨ ఉత్తి వృద్ధృష్టి=పైకిచూచుచు నిలిచియుండుట.

౧౩ అవలోకితము=అనగా క్రిందుగా జూచు చూపు.

ఇవి నేత్ర భేదములు. వీట్లసాంకర్యముచేత రత్యాది స్థాయీభావములును తద్గత సంచారిభావములును మొదలగు మానసికభావములును బ్రకాశింపజేయుననిగా నేర్పడుచున్నవి గాన వాట్ల వివరము బాహుళ్యమని వ్రాయలేదు.

— భూ భేదములు —

౧ ఉత్తిష్ట=అనగా కనుబొమ్మలను మీదికి నిక్కించుట.

౨ పతితము=అనగా రెండుకనుబొమ్మలు క్రిందికివంచుట.

౩ చతురము = అనగా రెండుకనుబొమ్మలు ఎడమగా దీయుట.

౪ కుంచితము=కనుబొమ్మలు ముడివేయుట.

౫ రేచితము = అనగా రహస్యము వినునపుడు ఒక కను బొమ్మను వికృతిచేయుట.

నానాచలన భేదములు ౨

౧ వికాసము=అనగా సంతోషసమయములో ముక్కు పుటము లుబ్బించుట.

౨ సంకోచము=అనగా కోపాసహ్యదినమయములయందు ముక్కు సంకోచింపజేయుట.

— అభకోష్ఠచాలన భేదములు ౩ —

౧ స్పందము=అనగా కోపాదినమయములయందు పెదవి వణకుట.

౨ సంకోచము=అనగా మూతముడుచుట.

౩ వికాసము=అనగా హాస్యాద్భుతాదులయందు విప్పుట.

హాస భేదములు ౫

౧ స్థితము=అనగా చిలునగవు.

౨ హాసితము=అనగా సహజమైననవ్వు.

౩ ప్రహాసితము=అనగా ఒడలు తెలియని నవ్వు.

౪ అపహాసితము=అనగా పరిహాసయోగ్యమగు నవ్వు.

౫ ఉపహాసితము=అనగా ప్రథమములో నవ్వు గలిగిన దానికి కారణమును దలచుకొని మాటిమాటికి నవ్వుట.

గ్రీవా భేదములు ౪

౧ సుందరగ్రీవ=అనగా సుందరముగా నడ్డముగా త్రిప్పు మెడ. ఇదే అడ్డమయి యందురు.

౨ ప్రకంపితము=అనగా ముందుకును వెనుకకును పాపు రమురితిగ గదలించునది.

౩ తిరశ్చీనము = అనగా నిరుప్రక్కలను సర్పమువలె గదలించునది.

౪ పరివర్తితము=అనగా నిరుప్రక్కలను అర్థచంద్రాకార ముగా గదలించునది.

వీట్ల సాంకర్యమువలనను ననేకభావములు పుట్టుచున్నవి.
హస్తచాలనభేదములు ౧౬.

౧ ఊర్ధ్వస్థము=అనగా తలకంటె పైగా చేయియెత్తుట.

౨ అధోముఖము=అనగా క్రిందికిజాపుట.

౩ తిర్యక్కు=అనగా ప్రక్కలకు జాచుట.

౪ అపవిధము = అనగా వక్షమునకు నెదుట మండలముగా ద్రిప్పుట.

౫ ప్రసారితము = అనగా ముందుప్రక్కగా నాలుగు దిక్కుల ద్రిప్పుట.

౬ ఉంచితము=అనగా తొమ్మి మొదలుకొని తలవఱకు రెండుమాటులుగా ద్రిప్పుట.

౭ మండలగతి = అనగా ప్రతిదిక్కునందును కత్తిదిప్పినట్లు త్రిప్పుట.

౮ స్వస్థిము = అనగా శిరస్సుపైన గృహాకారముగా రెండుచేతులు జోడించి క్రిందికివిప్పుట.

౯ ఉద్వేష్టితము=అనగా చేతులు వెలికివిసరుట.

౧౦ పశ్చిమాస్యము = అనగా భుజముమీదుగా వెనుక ప్రక్కకు చేయిపోనిచ్చుట.

౧౧ ఆవిధము = అనగా తనతొడప్రక్కను చేయి వెలికి నెమ్మదిగా విసరుట.

౧౨ కుంచితము=అనగా చేయియెత్తి వరలోనున్న కత్తిని డీసి కొట్టబోయినట్లు చేయిపై కత్తి ఆచేతినే కొంచెము వంపుగా నుంచుట.

౧౩ నమ్రము=అనగా స్తుతించునపుడు చేతని ముందుకు కొంచెముగా జాచియుంచుట.

౧౪ సరళము=అనగా పైకి క్రిందికి ప్రక్కలకు జాచు హస్తము.

౧౫ ఆందోళితము = అనగా తీవిగా నడుచునపుడు కదలించు బాహువు.

౧౬ ఉత్సారితము = అనగా వస్తువును దీసికొన్నట్లుగా ముందుకు జాచినచేతని తనదగ్గరకు దీసికొనుట.

ఈ ౧౬ ను సమస్తవిధ హస్తకరణములను బుట్టించుచున్నవి.

ఉరక్కాలన భేదములు ౪

౧ నిర్భగ్నము = అనగా ఎదుటికి తొమ్మితో గ్రుమ్ముట.

౨ పార్శ్వసంఘట్టనము = ఇరుప్రక్కల రెండుతొమ్మితో మార్చి మార్చి క్రుమ్ముట.

౩ భ్రామణము = అనగా తొమ్మితో నెదురించి నెఱముట ఇది ఆలింగనాదులం దుపయోగము

౪ ఆభుగ్నము = అనగా తొమ్మి గుంటగా జేయుట.

కటిచాలన భేదములు ౩

౧ రేచిత = మల్లామునందు నిలిచి పిటుదులు వెనుకకు బోవునట్లు కటివెనుకకు నెత్తుట.

౨ భిన్న=పిటుదులు యిరుప్రక్కలకు బోవునట్లు కటిని ఆడవలయందు ఆడించుట.

౩ ఉచ్చాస్థిత = విలాస గమన సమయమందుండు నది.
సభారంజని—౬

— ౧౬ ఉపచార భేదములు ౩ —

౧ కంఠిత = మల్లమునందు రెండుతోడలులయాను
సారము ఆడించుట

౨ నాగబంధము = రెండుతోడలు పెనవేయుట.

౩ సంవృతవివృతము = ఆసనభేదాదులందు జంటించుట,
విప్పట.

— ౧౭ పాదకర్త భేదములు ౧౯ —

౧ సమపాదము = అనగా రెండుపాదములు సమముగా
ఆన్ని నిలుచుట.

౨ ఏకపాదము = అనగా నాట్యవిశేషాదులయందు
నొకపాదముమోపి నిలుచుట.

౩ వినివర్తితము = అనగా పాదములు మార్పుట.

౪ గతాగతము = అనగా ముందుకు వెనుకకు బోవుచు
వచ్చుచు నుండుట.

౫ వళితము = అనగా తిరుగుట.

౬ వైశాఖమండలము = అనగా నిరుప్రక్కల దిరుగుట.

౭ త్రిభంగి = అనగా పాత్ర రేఖప్రమాణముమీద
నిల్చునపుడు నడుము రొమ్ము శిరస్సు నివి వంపుగా నిలుచుట.

౮ అగ్రగము = అనగా మునివ్రేళ్లమోపు మీద నొక
పాదమున కంటే నొకపాదమును ముందుముందుగా వడివడిగా
నుంచుట.

౯ మర్దితము = అనగా నిల్చినచోటనే పాదములతో
దట్టుట.

౧౦ కుంచితము = అనగా పాదముల మొనవ్రేళ్లు నేల
నాన్ని మెడిమెలు వైకెత్తి నిక్కుట.

౧౧ అంచితము = అనగా మెడిమెలు భూమియందు
ఆన్ని వ్రేళ్లు వైకెత్తుట.

౧౨ పార్శ్వగము = అనగా మొనవ్రేళ్లుమోపి మెడిమె
లెత్తియుండి తిరుగా మెడిమెలు ఆన్ని మొనవ్రేళ్లెత్తుట.

౧౩ ఘట్టితము = అనగా మెడిమెలతో దట్టుట.

౧౪ ఘట్టితోత్సేధము = అనగా అరికాళ్లు నేలతగుల
కుండ ముడుచుకొని మెడిమెలు కొనవ్రేళ్లు భూమియందు
తట్టుట.

౧౫ సూచీపాదము = అనగా నొకపాదము సమముగా
నేలనాన్ని మఱియొక పాదముయొక్క మెడిమె యెత్తి ఆకాలి
యొక్క బొట్టనవ్రేలు భూమిమీద ఆచ్చునది.

౧౬ తాడితము = అనగా మెడిమెలమీద నిల్చి ముని
పాదములు వైకెత్తి ఆమొన పాదములచేత భూమిని దట్టుట.

౧౭ పార్శ్వగము = అనగా పాదములయొక్క వెలి
ప్రక్కలు నేలనాన్ని లోప్రక్కలు తగులకుండ నిల్చిగాని
అట్లాగే ముందుకు అడుగు నుంచుచుగాని యుండుట.

౧౮ ఉద్ఘాటితము = అనగా మునివ్రేళ్లతో నిల్వబడి
చూచిమాచికి మెడిమెలతో నేలనుదట్టుట.

౧౯ అగ్రతలసంచరము = అనగా మెడిమెలెత్తుకొని వ్రేళ్లు
భూమియందు ఆసకుండ అరికాళ్లయొక్క ముందుకొనలు
నేల నాన్ని నిలిచిన చోటనుండుటగాని, ముందువెనుకను
సంచరించుచు గానియుండుట.

పార్థివచారి భేదంబులు ౪.

౧ సమపాదము = అనగా రెండుపాదములు జంటించి యుంచి నటించుట.

౨ శకటవదనము = అనగా రెండుపాదముల బొట్టన ప్రేళ్లు నొకదానితో నొకదానిని బట్టుకొని నటించుట.

౩ శుక్తి = అనగా రెండుపాదములు ముత్యపుచిప్పల వలె కొంచెము ఆభిముఖములుగానుంచి నటించుట.

౪ మతల్లి = అనగా రెండుపాదములు పరస్పరము మెల్లగా నుంచినటించుట.

ఇవి రెండుపాదములు చేర్చి దుముకుటగాని, మెల్లగా జరుపుటగాని అనుకూలమయినలాగున నటించువానిపేర్లు.

వ్యోమచారి భేదములు ౩.

౧ అపక్రాంతము = అనగా వెనుకకు పాదములెత్తుట.

౨ సూచీముఖము = అనగా ముందుకు పాదమెత్తుట.

౩ డోలాపాదము = అనగా పాదమెత్తి వెనుకకు ముందుకు ప్రక్కలకు ఆడించుట.

భానుమండల భేదంబులు ౩.

౧ ఆస్కందితము, ౨ భ్రమరము, ౩ శకటాసనము. ఇవి నిలిచియున్న చోటనే తిరుగు భేదములు.

చైత్రమండల భేదములు ౪.

౧ ఆలాత, ౨ వండవాల, ౩ లలిత, ౪ విచిత్ర, ఇవి నటించుచు వర్తనముగాను విచిత్రముగాను తిరుగుటలో భేదములు.

కరణ భేదంబులు ౧౦౮.

కటిభ్రాంతము = అనగా నడుమాడించుట.

దండరచిత = అనగా సరిగా వంపు లేక నిల్చుట.

లలాటతిలక = అనగా ముందుచేతులానించి పాదములు వెనుకనుండి లలాటము వలకు రానిచ్చుట.

మయూరలలిత = అనగా అదేరీతిని పాదములు పైకెత్తి మయూర పింఛము విచ్చినట్లు కనుపఱచుట.

చక్రమండల = అనగా నిల్చుకొని పాదములాన్ని మొగ్గవాలినట్లుగా వెనుకకువంగి చేతులు క్రిందనాన్నక ప్రమాణముగా దేహమును చుట్టుదిద్దుట.

నికుంచితము = అనగా దేహమును ముందుకువంచుట.

గంగావతరణము = అనగా ప్రక్కలకు నావవలెనే దేహమును వంచి చెంగలించుట.

ఇవి మొదలగునవి ౧౦౮ భేదంబులుగలవు.

అంగహార భేదములు.

౧ అపరాజిత = అనగా నెదురించుట.

౨ సూచికావిధ = అనగా సూచివలె సన్నగా ఆకార గోపనముచేయుట.

౩ పరిచ్ఛిన్న = అనగా తన యాకృతిని కొద్దిజేయుట.

౪ విష్కంభ = అనగా ఆకృతిని విస్తారము చేయుట.

౫ రేచిత = అనగా చెంగలించుట.

ఈపై జెప్పిన శీర్షాది పాదాంతకరణ భేదములు ముఖ్యము లయినవి వ్రాసితిని వీట్లమేళనమువలన ననేక భేదములు గల్గుచున్నవి.

ఇకను పదార్థములను దెలుపునట్టి యసంయుత సంయుత హస్తముల వివరము వ్రాయుటకు నిది హస్తభాషయైనందున విశేష విపులముగా నుండుటచే తన్నామములుమాత్రము వ్రాయుచున్నాను వీట్లవినియోగవివరము ఆయాగ్రంథములలో జూడుడు.

అసంయుతహస్తములు అనగా ఒకచేతితో బట్ట వలసినవి. ౩౧

౧ పతాక	౧౧ కపిత్థ	౨౨ భ్రమర
౨ త్రిపతాక	౧౨ కటకాముఖ	౨౩ హంసాస్య
౩ అర్ధపతాక	౧౩ సూచి	౨౪ హంసపక్షి
౪ కర్తరీముఖ	౧౪ చంద్రకళ	౨౫ సందంశ
౫ మయూర	౧౫ కోశ	౨౬ ముకుళ
౬ అర్ధచంద్ర	౧౬ సర్పశీర్ష	౨౭ తామ్రచూడ
౭ అరాళ	౧౭ మృగశిర్ష	౨౮ త్రిశూల
౮ శుకతుండ	౧౮ సింహముఖ	౨౯ ఊర్జనాభ
౯ ముష్టి	౧౯ లాంగూల	౩౦ బాణ
౧౦ శిఖర	౨౦ సోలపద్మ	౩౧ అర్ధసూచి
	౨౧ చతుర	

సంయుతహస్తములు అనగా రెండుచేతులతో బట్ట వలసినవి. ౨౪

౧ అంజలి	౯ కటకావర్తన	౧౭ మత్స్య
౨ కపాత	౧౦ కర్తరీస్నైక	౧౮ కూర్మ
౩ కర్కట	౧౧ శకట	౧౯ పరాహ
౪ స్నైక	౧౨ శంఖ	౨౦ గరుడ

౫ డోల	౧౩ చక్ర	౨౧ నాగబంధ
౬ పుష్పపుట	౧౪ సంపుట	౨౨ ఖట్వ
౭ ఉత్సంగ	౧౫ పాశ	౨౩ భేరుండ
౮ శివలింగ	౧౬ కీలక	౨౪ అవహిద్ధ

ఈయసంయుత సంయుతహస్తములలో బాంధవ్య హస్తములు. ౧౧

దేవతా హస్తములు.	౧౬
నవగ్రహ హ	౯
దశావతార హ	౧౦
చతుర్వర్ణ హ	౪
ప్రసిద్ధరాజ హ	౨౮
సముద్ర హ	౭
పుణ్యనదీ హ	౧౪
వృక్ష హ	౨౩
సింహాదిమృగ హ	౨౧
పక్షి హ	౨౧
జలజంతు హ	౫

మన్తథ పంచబాణములకు ప్రయోగస్థలములు ఆయా బాణప్రయోగముచేసినప్పుడు గలుగు అవస్థావిశేషములు వ్రాయుచున్నాను.

౧ అరవిందము=స్త్రీస్తనములందు బ్రయోగము-దీని కార్యము ఉన్మాదము గలుగుట.

౨ అశోకము=ప్రయోగస్థలము అధరము దీనికార్యము రోదనము చేయుట.

3 చూతము=ప్రయోగస్థలము శిరస్సు దీనికార్యము సమ్మోహముచెందుట.

౪ నవమల్లిక=ప్రయోగస్థలమునేత్రములు దీనికార్యము దేహముశుష్కించుట.

౫ నీలోత్పలము=ప్రయోగస్థలము గుహ్యము దీని కార్యము మృతినొందుట.

ఈపంచమభాణ ప్రయోగోద్యోగము సభినయించి మరణోద్యోగమును గనుపఱచి భాణప్రయోగమును నిలుప వలయును ఏలనంటే మరణము సభినయించహడదనుట నాటక సంకేత సిద్ధము గనుక యిట్లుచేయవలెను.

ఈ హస్తములలో ముఖ్యములయినవి వ్రాసీతిని అసం యుత సంయుత హస్తములవలన నానావస్తువుల అర్థములు అలంకారములు ధ్వనులు శ్లేషలు ప్రపంచములో నెన్నిపదార్థ ములు గలవో వాని నన్నిటిని హస్తములచేత చూపించునవిగా నుండుటచేత నొక్కొక హస్తమునకు నానార్థములు చెప్పి యుండుటచేత నతివిస్తార మగుటచేత వ్రాయలేదు.

ప్రమేయము వచ్చినప్పుడు ఆయాగ్రంథములలో జూచు కొనవలయును. ఇదిగాక హస్తద్వాదశే ప్రాణములు అని గలవు. అవి వేళ్ళముడుచుటనుబట్టి చాచుటనుబట్టి చేయెత్తుటను బట్టి యిట్టిహేతువులనుబట్టి నిర్ణయించిన సంకేతములు గనుక యీ ద్వాదశే ప్రాణములు పిచ్చిసంగతులుగా నుండుటచేత నిందు వ్రాయబడలేదు.

పేరిణీవివరము

దీని అంగములు ౫

౧ గర్భరము, ౨ విషమము, ౩ భావాశ్రయము, ౪ కవివారకము, ౫ గీతము వీనిలక్షణములు విశేషముగా బేజరూపుగా నున్నవి. ఇందులో ముఖ్యము.

—పుష్పాంజలి ఇచ్చుట—

అనగా పాత్ర, రంగమధ్యమునకువచ్చి పతాకహస్తము లతో గరుడపక్షి రెక్కలవలె జేతులు వక్రలకుజాచి రేఖప్రమాణముగా నిలిచి సభానాయకుని గుడికంటజూచి యెడమకాలి మెడిమెకు కుడికాలి పెద్దవ్రేలుపూని అక్కడినుండి కుడివైపుగా ఆ బొటనవ్రేలును నేలమీద తేలికగా ఆన్ని గజ్జలు అదరు లాగున ముందుకు కుడిపాదము రానిచ్చేది. ఈరీతిగ మూడు మారులు చేసి సరిగానిల్చి దండముపెట్టుట. యిది పుష్పాంజలి. పటవాటము మొదలయిన అడవలకు సొల్లుచెప్పబడియున్నవి.

ఇందుకు ముఖ్యములయిన అడవలు ౬

౧ పటవాటము=అనగా రెండుపాదములు భూమియందు మోపి నృత్యముచేయుట.

మెడిమెలు భూమియందుమోపి నృత్యము చేయుట గూడ పటవాట మనంబడును.

ఈ అడవకు సొల్లు. తక తక తక.

౨ పటనము=అనగా రెండుపాదములును భూమిపయి నుంచి యొకపాదమునందు మఱియొక పాదాంగుళము లుంచి తట్టుట.

ఈ అడవకు సొల్లు. ధగ ధగ ధగ.

3 సూరివప్తైము=అనగా నొకపాదముతట్టి యురుటుగా వేయక పాదము పర్యాయ క్రమమున నురుటుకొనుట.

సొల్లు. తక్కి-టకిటతక తక్కి-టకిటతక తక్కి-టకిటతక.

౪ లకాదిమము=అనగా భూమిని లగ్నాగ్రములుగా రెండుపాదములును సరిగానుంచి పర్యాయమున మెడిమెలు భూమినాన్నక నృత్యముచేయుట.

సొల్లు. దిర్గుడు దిర్గుడు దిర్గుడు.

౫ సిరిబిరము = అనగా సమపాదమందు నొకపాదము ముందట తట్టి వ్యత్యాసముగా రెండవపాదము కుదియదీసి తర్వాత ముందట నడిచినకాలు కుదియవేయుట.

సొల్లు. తుకుకుకు తుకుకుకు తుకుకుకు. మరియును భూమి యందు స్వభావముగానున్న పాదాలు జంఘలచేత కుదిలించుట. ఈ ఆడవసొల్లు. దిగి దిగి దిగి.

౬ హలాభిధము = అనగా భూమి లగ్నాగ్రమైవా మాంఘ్రి యుండగా పార్శ్వములచేత దట్టి యన్యపాదముతో సవ్యాసవ్యముగా నటించుట.

సొల్లు. తకుధికు తకుధికు తకుధికు.

ఈ ౬ ఆడవలయొక్క ప్రస్తారముచేత ననేకములయిన ఆడవలుపుట్టుచున్నవి గాబట్టి యూహించుకొనవలయును. ఆ ఆడవలకు సొల్లుకూడా వైలక్షణమునుజూచి చేర్చుకొన వలయును. గ్రంథవిస్తరభీతిచే వ్రాయలేదు. ఏయేలక్షణములను విఫలముగా జూడగోరువారు ఆయాలక్షణశాస్త్రములను జూచుకొనవలయును.

నాట్యాభినయ ప్రకరణము సమాప్తము.

శబ్దవాద్య ప్రకరణము

శబ్దములనుగురించి అనగా సొల్లులను గురించియు వాద్యములనుగురించియు జెప్పవిషయంబు గలది శబ్దవాద్య ప్రకరణ మనంబడును.

మర్దలాదివాద్య హస్తపాటనములకు కొనుగోలు క్రమము.

శ్లో॥ శివవక్త్రోత్థ పాతానాంస్వరూపం ప్రతిపాద్యతే।
తేషాముత్పాటకోత్థత్వా త్లోకతో లక్షయేత్ సుధీః॥ అని యున్నది. ఎట్లనగా, హస్తపాటనములకు శివునియొక్క సద్యో జాతముఖమువలన పుట్టిన సొల్లు.

పేర్లు

సొల్లులు

౧ నాగబంధము	దీనికీసొల్లు = నగి-నగి-ననగి
౨ పవనము	దీనికీసొల్లు = నన-గిడ-గిడదగి
౩ ప్రత్యేకము	దీనికీసొల్లు = గిడ-గిడ-తా
౪ ఏకరసము	దీనికీసొల్లు = కిక-త-తట-తట
౫ పంచరసము	దీనికీసొల్లు = కికి-తకిట
౬ విశేషము	దీనికీసొల్లు = ధోంగి-దోంగి

వామదేవముఖము వలన గలిగినవి.

౧ స్వస్తికము	దీనికీసొల్లు = తత-కిట-కిట
౨ వళికోహళము	,, = దోహంత
౩ ఘల్లవిశేషము	,, = దొంగిన-దొంగి-ధొంగిన

- ౪ కుండలీవిక్షేపము దీనికిసొల్లు = ధోం - ధోం - గోం గోం
 ౫ స్వరవిలిఖి ,, = ధోగితాతా
 ౬ ఖండనాగబంధము ,, = కిటతోంధోంగినఖేనఖే
 ౭ పూరకము ,, = టకు రేంం రేంం

అఘోరవక్త్రోద్భవములైనవి.

- ౧ అలగ్నము దీనికిసొల్లు = తత కిట గిడెదగి తా
 ౨ సుసారము ,, = ధధకికి
 ౩ విశ్రామము ,, = తకిధిగి తకిధిగి
 ౪ విషమస్థలితము ,, = టకునగు టకునగు
 ౫ స్ఫురితము ,, = ఖరితు ఖరితు సరిసరి
 ౬ స్ఫురణము ,, = ఖరినరకి

తత్పరుషముఖజన్యములు.

- ౧ శుద్ధి = దీనికిసొల్లు దరికిట గిడెదగదా
 ౨ స్వరస్ఫురణము ,, టటకు టటా
 ౩ ఉత్ఫుల్లము ,, ననగినన - ఖుననగిననఖు - ననగినఖరి
 ౪ వళితము ,, దంభేదంభేభే
 ౫ అవఘట్టము ,, ధోంగినగి ధోంగినగి
 ౬ తకారము ,, తత్తా
 ౭ మాశిక్యావళి ,, ధిధి

ఈశానముఖోద్భవములు.

- ౧ సమస్థలితము = దీనికిసొల్లు నరహోం నరహోం యుహం
 ౨ వికటము ,, గిరిగిడ గిరిగిడ
 ౩ సదృశము ,, కిణ కిణకి

- ౪ ఖలితముజ దీనికిసొల్లు ధిధికిటకి
 ౫ అర్ధస్థలితము ,, దగికినగి
 ౬ అనుత్ఫుల్లము ,, ధరికిటతా
 ౭ ఖండము ,, ధోనక

ఇవి యీశ్వరపంచముఖలమువలన బుట్టిన హస్తపాటన సొల్లులు.

దీనిమీద ననేకములగు సొల్లులుపుట్టి సొల్లుప్రస్తార మేర్పడినది.

ఈసొల్లు వక్షిణహస్తమున వాయించవలసినవియు, వామహస్తముతో వాయించవలసినవియు విభజించి వ్రాసి యున్నవి. అందుకు నొకశ్లోకము వ్రాయుచున్నాను.

శ్లో. అంగుష్ఠాదక్షిణోహస్త పుటాచ్చేస్తుహరుల్లనేత్,

స్వపుటం పీడయేద్వామస్తదా పాణ్యంతరోభవేత్.

అని యీలాగున విభజించియెడమ కుడి తెలిసి వాయించుటకు అనేకములు వ్రాయబడియున్నవి.

ఇది తెలిసి యాసొల్లును వాద్యములో కుడియెడమ హస్తములతో వాయించి మర్దళాది వాద్యములో నోటసొల్లు పలికినట్లు శబ్దము పలికించుచు వాయించువాడు లక్షణజ్ఞు డనంబడును. అట్టివాడు తనవాద్యమునకు సొల్లు నోట అనగల్గును.

అట్లులేక కుడియెడమ హస్తపాటనములు తెలియక తప్పుగాను, తాళలయకు సరిగాను వాయించుచు సొల్లు నోటబలికి నట్లు వాయించజాలని వానిని లయజ్ఞానియని మాత్రము చెప్పవలెనేగాని లక్షణము తెలిసి వాయించు వానినిగా జెప్ప గూడదు - ముఖ్యముగా దైవీవీణ యగుకంతము వలన

గానముజేయు మనుజుని గాత్రమునకు సరిగా లక్షణ లక్ష్యము లను జూపించుటకు మానుషీవీణయగు సచ్యుతరాయ వీణ యెట్టిదో? ఆలాగే నోటబలికించు సర్వశబ్దములకును సరిగా బలికించి చూపవగిన వానిలో మృదళము మొదటిది. అందులో బలికినన్ని శబ్దములు కడమ వాద్యములలో బలుకవు.

సంగీతసూక్ష్మోదయాది గ్రంథములలో ననేక తాళములకు సొల్లులేమి, ఒక్కొక్క తాళమునందు త్రికాలవిన్యాసములుగా వాయించవలసిన జతులు వ్రాసియున్నారు.

ఈశబ్దములపేర్లు.

మృగేంద్రహంకృతి శబ్దము లనియు గజేంద్రబృంహిత శబ్దము లనియు ఆశ్వప్లుతాది శబ్దము లనియు ఘనగర్జన శబ్దము లనియు మండూకశబ్దము లనియు శకుంతలశబ్దము లనియు వాట్ల వాట్ల శబ్దరూపములను బట్టి నామ నిర్దేశములు చేసియున్నారు.

శబ్దవాద్య ప్రకరణము సమాప్తము.

పాండిత్య రహస్య ప్రకరణము

ఈవిద్యలు గల విద్వాంసుల తృప్తిక పాండిత్య మృదులను చెలువు విషయములు గలది, పాండిత్య రహస్య ప్రకరణం బనంబడును.

— జైణిక పాండిత్యము —

జైణకుడు ఏదనుచేతనే మీటి, యెదనుచేతనే స్వరము లాడుచు, వాయించుటయు, నోట నొకరాగము పాడుచు

చేతనొకరాగము పలికించుటయు మధ్యమగ్రామములో శ్రుతి గూర్చి రాగము వాయించితే, యేయేస్వరము, యేయేమెట్లు మీద నణచవలయునో, పక్షగ్రామశ్రుతిజేసి సదరు మెట్లమీద వాయించితే, యివి ఫలానారాగమని, యేర్పడకయుండును.

ఇది యెందుకంటే యెదుట వీణాపండితుని పరీక్షించుటకు నుపయోగించుచున్నది.

ఇంతేగాక, ఛాటయొక్క యక్షరాక్షరమునకే మీటు వేసి సంగతి గమకమునకు మీటువేయకుండనే సంగతిని వాయించుట.

మఱియు పక్కతొత్తులమీద శ్రుతిమీటు వేయకనే వాయించు తంత్రులందు మీటుశబ్దము “టిం” అని శబ్దించ కుండ మృదువుగా వేలిపొట్టతో లోమీటుమీటి యొఱయిక మొదలగు గమకములు పట్టి స్త్రీ, నోటపాడినట్లు వాయించుట. ఇవి మొదలగునవి వైణిక పాండిత్యములు.

— గాయక పాండిత్యము —

పల్లవిపాడెడువాడు స్వరము పాడుటలో, నేతాళములో నైనను మార్గకాలము చతురశ్రత్రిశ్రమిశ్ర ఖండాదిగతులుగా స్వరముపాడుటయు, నొకయావృత్తములోనే విలంబ మధ్యమద్రుత లయములుగా స్వరము పాడుటయు, మూడు నాలుగు ఆవృత్తములకు విలంబ మధ్యమద్రుతములుగాగాను విన్యాసములుగాగాను బాడుటయు, సభానాయకుని యనుసరిత మీద రెండేసి మూడేసి యావృత్తములకు వేటువేటు రాగములు పాడుటయు గ్రహస్థాణభేదములప్రకారము పల్లవి

పాడుటయు పక్ష్యాద్యములుగా బాడుటయు. పల్లవిముక్తాయితో నొకటిగాగాని రెండుగాగాని మూడుగాగాని వాద్యకు చెత్తిచ్చిన ప్రకారము శబ్దముగాని లేక స్వరముగాని ముక్తాయీల యందు తప్పకపాడుటయు, నిట్టివి గాయకుని చాతుర్యములు.

— వాద్యకు పాండిత్యము —

పల్లవి పాడువాడు తన్నకారముగాని స్వరముగాని త్రిశ్రమిశ్రాది విన్యాసములు చేసి పాడినను కొనుగోలిచ్చువాడు గాని వాద్యకుడుగాని, పల్లవి యెత్తుగడ ప్రథమాక్షరము కాడికి “తదిగిణ” అని మూడావృత్తులు ముక్తాయి సరిపుచ్చుటయు, నివ్వెడముగానే “ధికుతకతధిగిణ” అనిగాని యింక కొంతసొల్లుజెచ్చి గతివిన్యాసమయిన ముక్తాయినిగాని యిది ౧ గాని ౨ గాని ౩ గాని పల్లవియొక్క ప్రథమాక్షరమునకు సరిపుచ్చుటయు.

మఱియు చతురశ్రజాతి త్రిపుటతాళములో పల్లవి పాడగా త్రిశ్రగతిగా వాద్యము జరపి వైప్రకారముగాముక్తాయిలు సరిపుచ్చుటయు, నిదేరితిగ త్రిశ్రమిశ్ర ఖండాది జాతి తాళములకును ప్రత్యేకప్రత్యేకముగా నేతాళమునకైనను భిన్నమయిన యేకజాతి గాగాని వైజెప్పిన జాతీయగతులు సంకరములుగాగాని వాయించి వైముక్తాయిలు పల్లవి యొక్క యాద్యక్షరమునకు సరిపుచ్చుటయు.

మఱియు నేతాళములో పల్లవి పాడితే మిశ్రజాతి త్రిపుట. అట్లానే ఖండాది త్రిపుట లేకసప్తతాళములలో న్యజాతిలోగాని, యన్యజాతిలోకాని, యుండు నేతాళముల కయినను పరస్పరతాళాక్షరముల పంపక లక్షణముమీద సరి

చేసి వాయించుటయు, లేక కొనుగోలిచ్చుటయు చేయుట. ఇందుల పంపకక్రమము, చతురశ్రజాతిత్రిపుట ౮ అక్షరముల కాలము, త్రిశ్రజాతిత్రిపుట ౭ అక్షరములకాలము. దీనిని సరిపుచ్చు పంపకము ఎట్లన, ఎనిమిదేళ్లు ౫౬ ఏడెనుముదులు ౫౬ ఈక్రమానకు చతురశ్రజాతి త్రిపుట ౮ అక్షరములు ౭ ఆవృత్తములు లెక్కించితేను, త్రిశ్రజాతి త్రిపుట ౭ అక్షరములు ౮ ఆవృత్తములు లెక్కించితేను ౫౬ సరిపావుచున్నవి. ఇదేరీతిగ నేయేతాళములను బట్టియైనను ఈప్రకారము పంపకము సరిచేసితే పరస్పరతాళములకు సరిపోయి అప్పటికి ముక్తాయి అన్నింటికిని సరిగా వచ్చుచున్నది.

మఱియు పాడువాడు తాళాంగముచుదాచి గుడ్డచాటున వేసికొనుచు బాడినను వాయించువాడు తాళల యాక్షరకాలములను బట్టి పల్లవి యావృత్తమునకు నిన్నియక్షరముల కాలమని యెఱిగి తాళము నిర్ణయించుకొని సదరు ముక్తాయింపులు పల్లవి ప్రథమాక్షరమునకుసరిగా ముక్తాయింపు యిచ్చుటయు, నిదిగాక మూడు ముక్తాయింపులిచ్చుటలో కొన ముక్తాయిలో దురముగా మూడు ముక్తాయి లిచ్చుట.

హిందూస్థాన సంప్రదాయములో కృతియొక్క యాద్యక్షరమునకు సరిగా ముక్తాయింపు వాద్యకుడు ఇచ్చుటలేదు. ఇకనెట్లనగా కృతియొక్క పల్లవికిని అనుపల్లవికిని చరణమునకును అంత్యాక్షరమునకును సరిగా ముక్తాయింపు యిచ్చుటగలదు. ఇదివినువారికి బాగాయుండునుగాని వాద్యగానికి శ్రమకష్టమయగును.

ఇవి యెవలగునని వాద్యకుని చాతుర్యములు.

సభాశుజని—7

—ॐ ఆభినయించు పాత్ర చాతుర్యము ॥—

లోకములో స్త్రీపురుషులు మంచి రసజ్ఞులయినవారు పరస్పరబద్ధానురాగము గలిగియుండు పురుషునిగా సభానాయకునిగా నెంచి తనకు నతనితోగలుగు సంభోగ విస్తరింభ శృంగారములయందు నేవిధమయిన యటమఱిక లేక యా నాయకునితో బాహ్యరక్తిక్రియ లేమి విభావానుభావ సాత్విక సుచారీభావము లేమి విరహసమయములో దశావస్థ లేమి యాలోచితములుగాక వాస్తవములుగా దనకుగలిగినట్లు గనుపఱచుట.

ఆప్పుడు మాచెడు సభ్యులకు నాట్యరంగమని తోచక వాస్తవముగా రహస్యతరుణమని తోచునట్లు లభినయించుట.

నాట్యవిషయములో ననేకములయిన గజ్జలదండ, పాదములకు గట్టియుండినను ఆయాసమయములలో నన్నిగజ్జలు మ్రోగునవిగాను, కొన్నికొన్ని సమయములలో ౧౦ లేక ౪ లేక ౧ ఈప్రకారము గజ్జలు మ్రోగునటు లివమీద నటించుట.

చతురశ్ర త్రిశ్రమిశ్ర ఖండాదిజాతులు గలిసిన విన్యాసముగాను నొకజాతిలో నటించి మఱియొకజాతిలో ముక్తాయంపు చేయుటగాను ఒకటిగాని రెండుగాని మూడుగాని ముక్తాయంపు లిచ్చుట.

మూడు ముక్తాయంపులిచ్చుటలో, కొనముక్తాయంలో దురముగా మూడు ముక్తాయలిచ్చుటగాను నటించుటయు.

అంగ, కరణ, విక్షేపాదులయందు తగ్గు నిగ్గు జగ్గు సొల్లు ఇవి మొదలగువాల్లో మదగజమువలె కనుపఱచుట.

శిరోభూనేత్ర నాసాధరగ్రీవ నక్షత్రచాలనములు, మృదుమనోహరములుగాను బాహుచాలనాదులు ఆయా సమయములలో అనగా తగ్గు, జగ్గు, సొల్లుప్రాక్, ప్రత్యేక, తిర్యగాదిసమయములయందు పాదపాటన విన్యాసములకు సరిగా మనోహరముగాను నుండు ఆయాసమయములనుబట్టి వ్రాసిన చిత్రప్రతిమవలెనే చూచువారికి గనుపడునట్లు కనుపఱచుటయు—

ఆడి అలసినసమయమునందు మనోహరముగా ర సంగతులువేసి పాడుటయు.

ఇది శ్లో॥ సురతమృదితా బాలననితా తనిమ్నా శోభంతే॥ అను వచనప్రకారముగ శ్రమనేర్పదబిందువులు ముఖము నందు ప్రకాశించుచుండగా తఱచుగా శ్వాసములు పచ్చుచుండగా డగ్గుత్తికతో సంగతులుపాడుట సభ్యమనోహరముగా నుండును—ఇవి పాత్ర చాతుర్యములు.

—ॐ నట్టువకాని చాతుర్యము ॥—

నట్టువకాని చాతుర్యము పాత్ర అడవకు సరిగా కొనుగోలిచ్చుట, తాళముతట్టుట ఇది పాత్రకు చేయూతగా నుండును.

పాత్ర యభినయించుమయములో ఆయాసభావాను గుణ్యముగా మృదుమధురప్రాధేయ విరహేద్వ్యాను తాపాది భావో ద్విధకములు పాత్రకు గలుగునట్లుగా నయస్విభూరాది సంగతులువేసి పాడుట.

ఇందువలన పాత్రకు రసభావాదులు ప్రకాశించుటకు ప్రోత్సాహపఱచుటగా నుండును.

మఱియు పాత్రకు నభినయముచెప్పుటలో సుత్యేంద్రో
జ్ఞేభాన్లెషలు ఆంబులక్ష్యములు ఇలోత్తులు కాకర్ణములు,
ఇత్యాదుల నభినయించునట్లు హస్తములు చెప్పుటయు తక్కినవి
పైనవ్రాసిన పాత్రపాండిత్యములకు హేతువులయినవి చెప్పు
టయు నివి నట్లువకాని చాతుర్యములు.

ఈ గ్రంథములో వ్రాసిన ప్రకరణముల నొప్పు శాస్త్రము
లనేకములుగలవు.

ఒక గ్రంథములో నై నను లక్షణలక్ష్యములను అవ్యాప్తి
తివ్యాప్తి సంభవాదిదోషములు లేకయుండలేదు. ఒక
ప్రకరణమును చెప్పు ననేకశాస్త్రములలో పరస్పరవిరోధము
లున్నవా? యని యడుగనేల? ఇందుకు “ఈ శాస్త్రములను
బైపై చూడవలెనేగాని లోతుపదిగి తర్కింపగూడదు
ఆట్లయితే రసము చెడును. ఎట్లునగా వృష్ణమును నలువకుండా
వాసనజూడవలెనేగాని నలికిచూచితే వాసనచెడును. ఆట్లు
యీ గ్రంథములను బైపై చూడవలెను.” అని ప్రాచీన వాఖ్యా
తలు చెప్పిరి, గాన నిట్టి శాస్త్రములు చూచి వ్రాసిన నాయంబు
దోషారోహణము చెయ్యగూడదు.

అయితే ఆయాభాషా యోగ్య శాస్త్రసంకేతములను
గొంతమట్టును సలభముగా చెలియుటకు చేలికయగుమాట
లతో సంగ్రహముగా వ్రాసినందుకు సంతోషింపవలయును.

మఱియు శ్రీగీత్యాసారసంగ్రహము, మనస్సాక్ష్యము,
నాస్తికధ్యాంతభాష్యము, చిర్యమలసారసంగ్రహము రత్న
పట్నాంగుళీయకము, నిర్వణవాద సారాకరణము, ఈ సభా
రంజని అను నీ గ్రంథములు అందఱకు చెలియుటకు చోక

వాడుక మాటలుగాను ఆతిసంగ్రహముగాను నేను వ్రాసితిని.
ఇంతేగాక పద్యములు మొదలుగా ఇందోబద్ధములుగా రచించిన
యెడల యతి గణ ప్రానిష్పంధములనలనను, వ్యర్థవిశేషణములు
పూరించవలసియుండున్నది. అందువలన వ్యర్థత్వత్తిక్రమమును
బట్టి తాత్పర్యభేదములు ఇతరులు కల్పించుటకు అస్థానములు
చెయుటకు వలనగలుగును.

ఇందువలన ఇందోబద్ధము గానున్నందున వ్యర్థవిశేషణ
ములు లేక ఉత్పత్తిక్రమము అందఱకు నర్థమగుటకు ని ప్రకార
ముగ నింగ్లీషుగ్రంథములవలె మాటలుగా రచించితిని. ఇంతే
గాక వాయొక్క అభిప్రాయము అందరికి తెలియుటకు వ్రాసితిని.
గాని కవిత్వాచమత్కారము తెలియవలెననిగాని అందువలన
బహుమతు అందవలెనుగాని, లేక మహాకవి నని క్రిబొందవలె
ననిగాని యుద్దేశ్యముండి యీ గ్రంథములు రచించిన వాడను
గాను గనుక నా యుద్దేశ్యమునకు అందఱు సంతసింతురని
నమ్మెదను.

సంపూర్ణము.

సంస్కృత గ్రంథములు

	ప్రతి 1-3 మా. ఆ.	
బాలరామాయణము, పెద్దచ్చు	...	0 2
బాలరామాయణము, సటీక	...	0 4
శ్రీమద్రామాయణము, మూలము చూత్రము	...	6 0
,, మేలుప్రతి	...	8 0
,, సుందరకాండము, మూలము	...	2 0
,, ఉత్తరకాండము, రిఫ్ ప్రతి	...	0 12
,, సటీక, 15 వాల్యములు	...	70 0
,, వ్యాఖ్యానచతుష్టయవిశిష్టము 2 వాల్యములు	25	0
,, అంజ్యకాండము, అంధితాత్పర్యము	3	0
,, క్షిప్రంధాకాండము ,,	...	3 0
,, సుందరకాండము ,,	...	4 0
,, యుద్ధకాండము ,,	...	5 0
కాశీమాహాత్మ్యము, తెలుగుపదనము	...	0 12
గయామాహాత్మ్యము, ,,	...	0 10
సింహచలక్షేత్రమాహాత్మ్యము ,,	...	0 12
కేదారఖండము, పాతప్రతి	...	0 12
జగన్నాథమాహాత్మ్యము, తెలుగు	...	0 3
ధనుర్తానమాహాత్మ్యము, సాంధితాత్పర్యము	...	0 3
శ్రీమహాభారతము, గచ్చవ్యాఖ్యానసహితము 3 సంపుటములు	40	0
శ్రీమద్భాగవతము, శ్రీధరీయవ్యాఖ్యానసహితము, 2 ,,	15	0
శ్రీమద్దేవీభాగవతము, సవ్యాఖ్యానము K. ...	15	0

తెలుగు విశ్వవిద్యాలయస్వామికాస్తులు అండ్ సన్స్,
గ్రంథాలయం 292, ఎస్టేట్ కెక్కురు

సమగ్ర సంఖ్య... 2499

1968

TELUGU

Call No. 292

Author వి. స.

Title స. శి.

Due on Bor

Telu

1. Books returned

2. Borrowed every book them and pay for damaged,

Help to keep the